

—:: વેચાણ કરાર (કબજા વગર) ::—

ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટના સબ ડીસ્ટ્રીક્ટ રાજકોટના રાજકોટ તાલુકાના ગામ વેજાગામ ના રેવન્યુ સર્વે નં. ૧૩૪ પૈકી ૩૨ ની જમીનમાંથી પ્રપોઝડ ટી.પી. રોડ તથા ટી. પી. રીઝર્વેશનની કપાત થતી જમીન બાદ કરતા બાકી રહેતી જમીન ચો.મી. ૬૫૭૬-૦૫ ના રહેણાંકનાં હેતુ માટેના બીનખેડવાણ અને ઈમારત બાંધવાની મંજૂરીવાળા સિંગલ યુનિટસ પૈકી સિંગલ યુનિટ-૨ તથા કોમન પ્લોટ-૨ તથા સિંગલ યુનિટ-૩ તથા કોમન પ્લોટ-૩ નું એકત્રીકરણ (એમાલગેશન) થતા સિંગલ યુનિટ ૨+૩ ની જમીન ચો.મી. ૩૭૬૧-૬૯ તથા કોમન પ્લોટ ૨+૩ ની જમીન ચો.મી. ૬૦૦-૩૬ ઉપર આવેલ ""એરાઈઝ-૪"" ના નામથી ઓળખાતી બે રેસીડેન્સીયલ હાઈરાઈઝ બિલ્ડીંગોની યોજના માંહેના ટાવર-એ માં માળે આવેલ ફ્લેટ નં..... નો કબજા વગરનો વેચાણ કરાર.

... ૨ ...

પ્રથમ પક્ષકાર/લખાવી લેનાર :-

શ્રી.....

હિન્દુ, ઉ.વ.આ....., ધંધો:-

ઠે.....

.....

::: તે ફલેટ ખરીદનાર

(હવે પછી અહીં જેમનો ઉલ્લેખ પ્રથમ પક્ષકાર "એલોટી" તરીકે કરવામાં આવ્યો છે) (તે શબ્દ પ્રયોગ (Expression) માં જો તે સંદર્ભ અથવા અર્થથી વિરુદ્ધ ન હોય તો તે શબ્દોમાં ઉત્તરાધિકારી, વહીવટકર્તા, પ્રબંધક, પરવાનગી આપેલ એસાઈની સહિત તમામનો સમાવેશ થશે.)

બીજા પક્ષકાર/લખી આપનાર :-

એપ્લાઈડ બીલ્ડર્સ એલએલપી

કે જે લીમિટેડ લાયબીલીટી પાર્ટનરશીપ એક્ટ હેઠળ રજીસ્ટર્ડ થયેલ ભાગીદારી

પેઢી છે જેના LLP Identification Number: AAY-8154 છે

તેના ભાગીદારો:-

- (૧) તન્વી સૌમીત્ર કારીયા
- (૨) એકતા અંકુર રાજદેવ
- (૩) મયુર હીરજી કણસાગરા
- (૪) ડો. રાજન નટવરલાલ રામાણી
- (૫) ડો. બીરજુ શાંતીલાલ મોરી
- (૬) હર્ષ જગદીશભાઈ સવાણી
- (૭) શીતલ હીરેન ઠક્કર
- (૮) દ્રુવીત કેતનભાઈ ધોળકીયા
- (૯) ફાલ્ગુની દર્શન સુરેજા
- (૧૦) કેતન પ્રવિણચંદ્ર પારેખ
- (૧૧) અલ્પા આંનદ રાડીયા
- (૧૨) મહેન્દ્ર જેસીંગજી ચાવડા
- (૧૩) સિદ્ધાર્થ પ્રદિપભાઈ સોનછત્રા

... ૩ ...

બધા, હિન્દુ, એડલ્ટ, ધંધો:- વેપાર,

બધાનું ઠે. ૧૩૦૧, એરાઈઝ-૧, ન્યુ ૧૫૦ ફુટ રીંગ રોડ,

એસ.આર.પી. કેમ્પ સામે, વર્ધમાનનગર, ઘંટેશ્વર, રાજકોટ.

ઉપરોક્ત ભાગીદાર નં. ૧ તથા ભાગીદાર નં. ૨ જાતેથી તથા અન્ય ભાગીદારો વતી ઓથોરાઈઝડ વહીવટકર્તા ભાગીદાર દરજજે. ::: તે ફ્લેટ વેચનાર (હવે પછી અહીં જેમનો ઉલ્લેખ બીજા પક્ષકાર (Promoter) અથવા વિકાસકર્તા તરીકે ઉલ્લેખ કરવામાં આવશે) (જે શબ્દ પ્રયોગ (Expression) માં જો તે સંદર્ભ અથવા અર્થથી વિરુદ્ધ ન હોય તો તે શબ્દોમાં ઉત્તરાધીકારી, વહીવટકર્તા, પ્રબંધક, પરવાનગી આપેલ એસાઈની તથા સંબંધીત ભાગીદારો સહિત તમામનો સમાવેશ થશે.)

પ્રમોટર-વિકાસકર્તા તથા ખરીદનારને સંયુક્ત રીતે "પક્ષકારો" તથા વ્યક્તિગત રીતે "પક્ષકાર" તરીકે ઓળખવામાં આવશે.

જત તમો ફ્લેટ ખરીદનાર જોગ અમો ફ્લેટ વેચાણ આપનાર(પ્રમોટર)આ ફ્લેટનો કબજા વગરનો વેચાણ કરાર નીચેની વિગતે અને શરતોએ કરી આપીએ છીએ :-

(ક) ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટના સબ ડીસ્ટ્રીક્ટ રાજકોટના રાજકોટ તાલુકાના ગામ વેજાગામ ના રેવન્યુ સર્વે નં. ૧૩૪ પૈકી ૩૨ ની જમીન ચો.મી. ૧૦૧૧૭-૦૦ પૈકી પ્રપોઝડ ટી. પી. રોડ તથા ટી. પી. રીઝર્વેશનમાં મળી કુલ કપાત થતી જમીન ચો.મી. ૩૫૪૦-૯૫ બાદ કરતા બાકી રહેતી જમીન ચો.મી. ૬૫૭૬-૦૫ ના રહેણાંકનાં હેતુ માટેના બીનખેડવાણ અને ઈમારત બાંધવાની મંજૂરીવાળા સિંગલ યુનિટસ પૈકી સિંગલ યુનીટ-૨ ની જમીન ચો.મી. ૧૯૨૮-૬૧ તથા તેના કોમન પ્લોટ-૨ ની જમીન ચો.મી. ૩૦૦-૦૦ ના તમામ હકકો અને અધીકારો સહિત તથા સિંગલ યુનીટ-૩ ની જમીન ચો.મી. ૧૮૩૩-૦૮ તથા તેના કોમન પ્લોટ-૩ ની જમીન ચો.મી. ૩૦૦-૩૬ ના તમામ હકકો અને અધીકારો સહિત અમો પ્રમોટર-વિકાસકર્તાએ અમારા જોગ શ્રી કિષ્ના એન્ટરપ્રાઈઝ ના નામથી ચાલતી ભાગીદારી પેઢીના ઓથોરાઈઝડ વહીવટકર્તા ભાગીદાર આશિષ કિરીટભાઈ પટેલ એ કરી આપેલ વેચાણ દસ્તાવેજ અ.નં. ૯૬૦૦ તા. ૧૧-૧૧-૨૦૨૧ થી ખરીદ કરેલ છે.

... ૪ ...

સદરહું જમીન ખરીદ કર્યા બાદ ઉપરોક્ત સિંગલ યુનીટ-૨ ની જમીન યો.મી.૧૯૨૮-૬૧ તથા તેના કોમન પ્લોટ-૨ ની જમીન યો.મી.૩૦૦-૦૦ તથા સિંગલ યુનીટ-૩ ની જમીન યો.મી.૧૮૩૩-૦૮ તથા તેના કોમન પ્લોટ-૩ ની જમીન યો.મી.૩૦૦-૩૬ નો એકત્રીકરણ(એમાલગેશન) તથા બાંધકામ પ્લાન મંજૂર કરવા અંગેની પરવાનગી અમો પ્રમોટર-વિકાસકર્તાએ રાજકોટ શહેરી વિકાસ સત્તામંડળની કચેરીમાંથી બાંધકામ વિકાસ માટેની પરવાનગીનં.રૂડા/ટેક/ડેવ/વેજાગામ/૧૩૧૯/૨૧/૧૦૫૬૯ તા.૨૨-૧૧-૨૦૨૨ થી મેળવેલ છે તથા સિંગલ યુનીટ ૨+૩ ની જમીન યો.મી.૩૭૬૧-૬૯ તથા કોમન પ્લોટ ૨+૩ ની જમીન યો.મી.૬૦૦-૩૬ નો એકત્રીકરણ(એમાલગેશન) પ્લાન તથા બાંધકામ પ્લાન મંજૂર કરાવેલ છે. ત્યારથી સદરહું પ્રોજેક્ટવાળી જમીન અમો વિકાસકર્તા/પ્રમોટર ના સ્વતંત્ર કબજા, ભોગવટા અને માલીકીની આવેલ છે તેમાં અમો વિકાસકર્તા/પ્રમોટર સિવાય અન્ય કોઈનો કોઈપણ પ્રકારનો લાગભાગ, હક્ક, હિત કે હિસ્સો નથી. સદરહું મીલકતનું વર્ણન (જેને હવે પ્રોજેક્ટવાળી જમીન કહેવાશે)આ વેચાણ કરારના પરિશિષ્ટ-૧ માં આપેલ છે.

(ખ) સદરહું જમીન ખરીદ કર્યા બાદ ઉપરોક્ત સિંગલ યુનીટ ૨+૩ ની જમીન યો.મી.૩૭૬૧-૬૯ તથા કોમન પ્લોટ ૨+૩ ની જમીન યો.મી.૬૦૦-૩૬ ઉપર બે રેસીડેન્સીયલ હાઈરાઈઝ બિલ્ડીંગોનું બાંધકામ કરવા માટે અમો પ્રમોટર-વિકાસકર્તાએ રાજકોટ શહેરી વિકાસ સત્તામંડળની કચેરીમાંથી બાંધકામ વિકાસ માટેની પરવાનગીનં.રૂડા/ટેક/ડેવ/વેજાગામ/૧૩૧૯/૨૧/૧૦૫૬૯ તા.૨૨-૧૧-૨૦૨૨ થી મેળવી મંજૂર થયેલ બિલ્ડીંગ પ્લાન મુજબ અમો વિકાસકર્તા/પ્રમોટરએ બાંધકામ કરવાનું ચાલુ કરેલ છે તેમજ પ્રમોટર બાંહેધરી આપે છે, તથા કબુલ કરે છે કે સદરહું મંજૂર થયેલ બિલ્ડીંગ પ્લાનમાં "રેરા" કાયદાની જોગવાઈઓ લાગુ પડતી હોય તેના અનુપાલન સિવાય કોઈ અનઅધિકૃત ફેરફાર નહીં કરે.

... પ ...

(ગ) પ્રમોટર આ પરિયોજના/પ્રોજેક્ટનું બાંધકામ કરવા માટે સંપૂર્ણ રીતે અધિકૃત તથા સક્ષમ છે. તે મીલકત સબંધીત પ્રમોટરના હક્ક, ઈલાખા તથા હક્ક, હિત સબંધીત તમામ કાયદાકીય જરૂરીયાત સંપૂર્ણ રીતે પુરી કરવામાં આવી છે. સદરહું આ પરિયોજના/પ્રોજેક્ટમાં મંજૂર થયેલ બિલ્ડીંગ પ્લાન મુજબ ટાવર—એ માં પહેલા માળથી ઓગણીસમા માળ સુધી દરેક માળે બે—બે ફ્લેટો એમ મળી કુલ ૩૮ ફ્લેટો તથા ટાવર—બી માં પહેલા માળથી વીસમા માળ સુધી દરેક માળે ચાર—ચાર ફ્લેટો એમ મળી કુલ ૮૦ ફ્લેટોનું બાંધકામ કરવાનું ચાલુ કરેલ છે. સદરહું ઉપરોક્ત બંને રેસીડેન્સીયલ હાઈરાઈઝ બિલ્ડીંગોની પરિયોજના/પ્રોજેક્ટને અમો વિકાસકર્તા/પ્રમોટરએ ""એરાઈઝ—૪"" નામ આપેલ છે. સદરહું ઉપરોક્ત બંને રેસીડેન્સીયલ હાઈરાઈઝ બિલ્ડીંગોની પરિયોજના/પ્રોજેક્ટમાં આવેલ ટાવર—એ તથા ટાવર—બી ના ફ્લોર પ્લાનનું વર્ણન આ વેચાણ કરારના પરિશિષ્ટ—"૧" માં દર્શાવવામાં આવેલ છે.

(ઘ) સદરહું પ્રોજેક્ટ(પરીયોજના)ની વિકાસકર્તા/પ્રમોટરએ રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ—૨૦૧૬ ની જોગવાઈ હેઠળ નોંધણી કરાવવા માટે અરજી કરતા સદરહું પ્રોજેક્ટ(પરીયોજના)ની સેક્રેટરી ગુજરાત રીયલ એસ્ટેટ રેગ્યુલેટરી ઓથોરીટી(RERA)એ તેમના રજી.નં..... તા. — ૨૦૨૨ થી નોંધણી કરેલ છે અને તે અંગેનું રજીસ્ટ્રેશનનું સર્ટીફિકેટ ઈસ્યુ કરેલ છે.

(ચ) એલોટીએ માંગણી કરવાથી પ્રમોટરે પ્રોજેક્ટની જમીન/બાંધકામ પ્લાન યોજના,નિર્દીષ્ટ હકીકતો (Specification)જે પ્રમોટરના આર્કીટેક્ટ શ્રી બ્રિજ પટેલ (કન્સ.એન્જનીયર) તથા સ્ટ્રક્ચર એન્જનીયર શ્રી કલ્પેશ સતાસીયા દ્વારા તૈયાર કરવામાં આવેલ છે, તથા રીયલ એસ્ટેટ(રેગ્યુલેશન અને ડેવલપમેન્ટ) એક્ટ—૨૦૧૬ તથા તે હેઠળ ઘડવામાં આવેલ નિયમો તથા નિયમનો એલોટીને તપાસવા દેવામાં આવેલ છે, તથા એલોટીને તે બાબતે સંપૂર્ણ સંતોષ થયેલ છે.

... ૬ ...

(છ) તદુપરાંત જે પ્રોજેક્ટ જમીન ઉપર રેસીડેન્સીયલ હાઈરાઈઝ હેતુ માટેના બિલ્ડીંગનું બાંધકામ કરેલ છે તેનાં માલીકી બાબતે હક્ક ઈલાખા(ટાઈટલ)ની સ્થિતિ દર્શાવતા પ્રોપર્ટીકાર્ડની અધિકૃત નકલ તથા પ્રમોટરના એડવોકેટ દ્વારા આપવામાં આવેલ ટાઈટલ રીપોર્ટ પ્રમાણપત્ર વિગેરેની અધિકૃત નકલો વિગેરે એલોટી દ્વારા તપાસવામાં આવેલ છે, તથા એલોટીને તે બાબતે સંપૂર્ણ સંતોષ થયેલ છે.

(જ) પ્રમોટર દ્વારા સુચવવામાં આવેલ પ્રોજેક્ટ બાંધકામની અધિકૃત નકલો તથા જે રીતે બાંધકામની દરખાસ્ત થઈ છે તથા પ્રોજેક્ટ માટે જે ખુલ્લી જમીન રાખવામાં આવી છે તે રાજકોટ શહેરી વિકાસ સત્તામંડળની કચેરી દ્વારા મંજૂર થયેલ બાંધકામ પ્લાનની અધિકૃત નકલોનું એલોટી દ્વારા નિરીક્ષણ કરવામાં આવે છે. તથા એલોટીને તે બાબતે સંપૂર્ણ સંતોષ થયેલ છે. એલોટી દ્વારા ખરીદ કરેલ ફ્લેટના પ્લાનમાં દર્શાવેલ હકીકત તથા તેમાં આપવામાં આવનાર ફીટીંગ વિગેરેની યાદી તથા સુવિધાઓ (Specification & Amenities) આ વેચાણ કરારમાં પરિશિષ્ટ-"૪" માં દર્શાવવામાં આવેલ છે.

(ઝ) પ્રમોટરે ઉપરોક્ત મંજૂર થયેલ બાંધકામ પરવાનગી પ્રમાણે તથા મંજૂર થયેલ પ્લાન પ્રમાણે પ્રોજેક્ટનું બાંધકામ ચાલુ કરેલ છે તે નિયમસરનું બાંધકામ પૂર્ણ થયેથી મકાન વપરાશ અંગેનું પ્રમાણપત્ર મેળવવામાં આવશે.

(ટ) એલોટીએ પ્રમોટર પાસેથી ""એરાઈઝ-૪"" ના નામથી ઓળખાતા બે રેસીડેન્સીયલ હાઈરાઈઝ બિલ્ડીંગોની યોજના માંહેથી ટાવર-એ માંમાળે આવેલ ફ્લેટ નં..... વાળો ફ્લેટ ખરીદ કરવા રૂબરૂ મળી જણાવેલ છે.

... ૭ ...

(૬) એલોટીને ""એરાઈઝ-૪"" ના નામથી ઓળખાતા બે રેસીડેન્સીયલ હાઈરાઈઝ બિલ્ડીંગોની યોજના માંહેથી ટાવર-એ માં માળે આવેલ ફ્લેટ નં..... જેના કારપેટ એરીયા ક્ષેત્રફળ ચો.મી..... વાળો ફ્લેટ તે સાથે સહીયારૂ ક્વર્ડ પાર્કિંગ/કોમન પાર્કિંગ સહિતનો, લાગુ પડતા કાયદા મુજબ "રેરા" કાયદાની કલમ-૨ નાં ખંડ એન મુજબ સહીયારી સુવિધામાં વરાડે પડતા હક્ક સહિત ફાળવવામાં આવેલ છે. સદરહું સંપૂર્ણ મીલકતનું વર્ણન(જેને હવે પ્રોજેક્ટ વાળી જમીન કહેવાશે)આ નીચે પરિશિષ્ટ-"૧" માં દર્શાવવામાં આવેલ છે જેમાં બિલ્ડીંગના ફ્લોર પ્લાનનું વર્ણન દર્શાવવામાં આવેલ છે તથા પરિશિષ્ટ-"૨" માં ફ્લેટનું સંપૂર્ણ વર્ણન દર્શાવવામાં આવેલ છે.

ઉપરોક્ત જણાવેલ કારપેટ એરીયાનો અર્થ ફ્લેટના ચોખ્ખા વપરાશ યોગ્યનું ક્ષેત્રફળ છે. તેમાં આંતરીક ભાગલા પાડતી દિવાલના ક્ષેત્રફળનો સમાવેશ થશે. પરંતુ, તે ક્ષેત્રફળમાં તેમાં બહારની દિવાલો, કોમન એરીયા વિગેરેનો સમાવેશ નહીં થાય તેમજ સુવાંગ વપરાશ માટેની બાલ્કની, ખુલ્લી અગાસી, સુવાંગ પાર્કિંગ ક્ષેત્રફળનો સમાવેશ નહીં થાય.

(૬) પક્ષકારો અરસ-પરસ ઉપરોક્ત બાબતની જાણકારીની પુષ્ટિ યા નિવેદન, રજુઆત તથા એક-બીજાની બાંહેધરી ઉપર આધાર રાખીને તથા આ કરારમાં જણાવેલ શરતો અને બોલીઓ અને લાગુ પડતા તમામ કાયદાનો અમલને આધીન રહીને નીચે જણાવેલ શરતો તથા બોલીઓ મુજબ વેચાણ કરાર કરવામાં આવે છે.

આ કરારમાં ઠરાવેલ તથા નક્કી થયેલ શરતો અને બોલીઓને અનુરૂપ તથા બંને પક્ષકારો વચ્ચે અરસ-પરસ સમજુતી પ્રમાણે પ્રમોટર ફ્લેટ(તે સાથે પાર્કિંગના સહીયારા હક્ક સહિત)વેચાણ કરવા તથા એલોટી ઉપરોક્ત ફ્કરા-"૬" માં દર્શાવેલ વિગતે ખરીદ કરવા કરાર કરે છે. સદરહું રેરા કાયદાની કલમ-૧૩ હેઠળ કરાર સહી કરીને તેની નોંધણી ધારા-૧૯૦૮ હેઠળ નોંધણી કરવાની છે.

તેથી હવે આ નીચે જણાવ્યા પ્રમાણેની અરસ-પરસ રજુઆત, શરતો, ખાત્રી વચન તથા અત્રે સમાવિષ્ટ થયેલ છે તે તથા અન્ય યોગ્ય વિચારણા હેઠળ બાબતોને ધ્યાનમાં લઈને બંને પક્ષકારો નીચે મુજબ કબુલ થાય છે.

... ૮ ...

—: શરતો :—

(૧.૧) આ કરારમાં વિગતવાર દર્શાવેલ શરતો અને બોલીઓને આધીન ઉપરોક્ત ફકરા—"૬" માં દર્શાવેલ ફ્લેટ વેચાણ કરવા પ્રમોટર કબુલ થાય છે, તથા ખરીદ કરવા માટે એલોટી કબુલ થાય છે. જેનું જમીન સહિત બિલ્ડીંગનું તથા ફ્લોર પ્લાનનું સંપૂર્ણ વર્ણનપરિશિષ્ટ—"૧" માં આપેલ છે, તથા પરિશિષ્ટ—"૨" માં ફ્લેટનું વર્ણન કરવામાં આવેલ છે તથા પરિશિષ્ટ—"૩" માં સામાન્ય વિસ્તાર, સામાન્ય સુવિધાઓ તથા સગવડતાઓનું વર્ણન આપેલ છે. ફ્લેટની કિંમતની ગણતરીમાં જમીનની કિંમત(ફ્લેટ સહિત) બાંધકામના ખર્ચનો, બિલ્ડીંગમાં આવેલ કોમન(સામાન્ય) વિજળીકરણ વિગેરે તથા પ્રોજેક્ટમાં સામાન્ય વિસ્તારમાં પુરી પાડવામાં આવતી અન્ય અગ્નિશામક સુવિધાઓ તથા તમામ સામાન્ય સુવિધા તથા સગવડતાઓના(બેઝીક કોમન ફેસીલીટી અને એમીનીટીઝ) ખર્ચનો સમાવેશ થશે.

પરંતુ એલોટી પોતાના ફ્લેટમાં વિજળી જોડાણ તથા પાણી જોડાણ પોતે પોતાના ખર્ચે પોતાના નામે ડીપોઝીટ ભરી મેળવશે અને જો પ્રમોટરએ તે રકમ ચુકવીને જોડાણ લીધેલ હોય તો એલોટી તે તમામ રકમ વેચાણ દસ્તાવેજ થતા પહેલા પ્રમોટરને ચુકવી આપશે.

(૧.૨) કારપેટ એરીયા આધારીત ફ્લેટના કારપેટ એરીયા ચો.મી..... ની કુલ વેચાણ કિંમત રૂા..... અંકે રૂપીયા પુરા થાય છે જે પ્રમોટર પાસેથી ખરીદવા એલોટી કબુલ થાય છે. સદરહું ફ્લેટની સાથે વોશ નો એરીયા ચો.મી..... તથા બાલ્કની નો એરીયા ચો.મી..... આપવામાં આવેલ છે તેની સુવાંગ માલીકી તથા કબજો ભોગવટો તમો એલોટીનો રહેશે તેની કોઈપણ જાતની વધારાની રકમ એલોટી પાસેથી વસુલ કરવામાં આવેલ નથી તેવી જ રીતે સદરહું ફ્લેટની સાથે સહીયારા કોમન પાર્કિંગની સગવડતા આપવામાં આવેલ છે તેની પણ કોઈપણ જાતની વધારાની રકમ એલોટીએ પ્રમોટરને અલગથી ચુકવવાની થતી નથી જેની આથી સ્પષ્ટતા કરવામાં આવે છે.

...૯...

(૧.૩) સંપૂર્ણ કિંમત વધારા મુક્ત છે. પરંતુ અપવાદ રૂપે જે વધારો સક્ષમ સત્તાધિકારી દ્વારા વિકાસ યાજનાં કારણે હોય અને અથવા વખતો વખત જે અન્ય યાજ સક્ષમ સત્તાધિકારી દ્વારા વસુલ કરવામાં આવે યા લાદવામાં આવે તેવા કારણોસરનો વધારો આથી એલોટીએ ચુકવવાનું કબુલ કરેલ છે. પ્રમોટર બાંહેધરી આપે છે કે અને કબુલ કરે છે કે એલોટી પાસેથી ડેવલપમેન્ટ યાજનો વધારો કે સક્ષમ સત્તાધિકારી દ્વારા લાદવામાં આવેલ ખર્ચ કે યાજની માંગણી કરવામાં આવે ત્યારે પ્રમોટર જણાવેલ જાહેરાત, હુકમ, નિયમ અથવા નિયમનની નકલો એલોટીને માંગણીપત્ર સાથે સામેલ કરશે તથા તે ત્યારબાદની ચુકવણીને લાગુ પડશે.

(૧.૪) (ક) એલોટીએ આ કરારમાં સહી કરતી વખતે એડવાન્સ તરીકે નીચેની વિગતે રકમ(૧૦% કરતા વધારે નહિ) પ્રમોટરના નામના ચેકથી ચુકવેલ છે.

એડવાન્સ તથા અવેજની રકમ રૂા..... અંકે રૂપીયા પુરાબેંકના ચેક નં..... તા..... થી ચુકવેલ છે. બાકી રહેતો અવેજ નીચેની વિગતે ચુકવવાનો છે.

:૧: ૩૦ % કરતા વધારે નહી જે પ્રયોજકને(Promoter) આ કરાર થયા બાદ ચુકવવાના છે.

:૨: કુલ અવેજની રકમના ૪૫% કરતા વધારે નહી કે જે પ્રયોજક(Promoter) ને હાઈરાઈઝ સંકુલના પ્લીન્યનું કામ પુર્ણ થયેથી અથવા વિંગમાં કે જેમાં સદર ફ્લેટ આવેલ છે આ કરાર થયા બાદ ચુકવવાના છે.

:૩: કુલ અવેજની રકમના ૭૦% કરતા વધારે નહી કે જે પ્રયોજક(Promoter) ને સ્લેબ પુર્ણ થયા બાદ કે જેમાં હાઈરાઈઝ સંકુલના પોડીયમ અને સ્ટીલ્ટ અથવા વિંગ સામેલ છે કે જેમાં સદર ફ્લેટ આવેલ છે.

:૪: કુલ અવેજની રકમના ૭૫% કરતા વધારે નહી કે જે પ્રયોજક(Promoter)ને સદર ફ્લેટની દિવાલ, અંદરના પ્લાસ્ટર, ફ્લોરીંગ, દરવાજા અને બારીઓ પુર્ણ થયા બાદ ચુકવવાના છે.

:૫: કુલ અવેજની રકમના ૮૦% કરતા વધારે નહી કે જે પ્રયોજક(Promoter)ને સદર ફ્લેટના અંદરના સેનીટરી ફીટીંગ્ઝસ, સ્ટેરકેઈસ, લીફ્ટ, ફ્લેટના ફ્લોર લેવલ સુધીની લોબીઓનું કામ પુર્ણ થયા બાદ ચુકવવાના છે.

... ૧૦ ...

:૬: કુલ અવેજની રકમના ૮૫% કરતા વધારે નહીં કે જે પ્રયોજક(Promoter)ને વીંગના બહારના પ્લમ્બીંગ અને બહારના પ્લાસ્ટર, એલીવેશન, ટેરેસ, વોટર પ્રુફીંગ સાથે કે જેમાં હાઈરાઈઝ સંકુલ આવેલ છે તે પુર્ણ થયા બાદ ચુકવવાના છે.

:૭: કુલ અવેજની રકમના ૮૫% કરતા વધારે નહીં કે જે પ્રયોજક(Promoter)ને લીફ્ટ, વોટર પંપ/ઈલે. ફીટીંગ્સ, ઇલેક્ટ્રો મીકેનીક અને વાતાવરણની જરૂરીયાત, આગળની લોબી, પ્લીનથ, સુરક્ષા, પેવિંગ વિસ્તાર અને તમામ જરૂરીયાતો કે જે હાઈરાઈઝ સંકુલના વેચાણ કરારમાં અથવા વિંગમાં કે જેમાં સદર ફ્લેટ આવેલ હોય તે પુર્ણ થયા બાદ ચુકવવાના છે.

:૮: કુલ અવેજની રકમના ૧૦૦% રકમ ફ્લેટનો કબજો એલોટીને સોંપવાના સમયે અથવા કબજા પ્રમાણપત્ર મળ્યા અથવા પુર્ણતા પ્રમાણપત્ર મળ્યા બાદ ચુકવવાના છે.

MODE OF PAYMENT :- ચુકવણીની પદ્ધતી :-

કરારની શરતોને આધીન રહીને તથા પ્રમોટરે બાંધકામની મર્યાદાને આધીન રહીને પ્રમોટર દ્વારા માંગણી થયેથી તથા પેમેન્ટ પ્લાનમાં કે "રેરા" નાં સ્લેબ મુજબ ઠરાવેલ સમય મર્યાદામાં એલોટી તમામ ચુકવણી કરશે. તમામ ચુકવણી એકાઉન્ટ પેઈ ચેક/ડ્રાફ્ટ દ્વારા અથવા(લાગુ પડે તે મુજબ) એપ્લાઈડ બીલ્ડર્સ એલએલપી ની તરફેણમાં રાજકોટ મુકામે ચુકવવાપાત્ર રહેશે.

પરંતુ, જો એલોટી ચુકવવા પાત્ર રકમ ચુકવવામાં ઢીલ કરશે તો પ્રમોટરને ચુકવવાપાત્ર વ્યાજનો દર ભારતીય રિઝર્વ બેંકના વિદ્યમાન આદેશો પ્રમાણે એટલે કે માર્જીનલ કોસ્ટ ઓફ લેન્ડીંગ રેટ(MCLR), સ્ટેટ બેંક ઓફ ઈન્ડીયા પ્રાઈમ લેન્ડીંગ રેટ ઉપરાંત ૨ % ટકા જેટલો રહેશે.

(૧.૪)(ખ) કુલ અવેજની રકમ ઉપરાંત તમામ પ્રકારનાં ટેક્સ, જે સમયે એલોટી રકમ ચુકવે તે સમયે પ્રવર્તમાન દર મુજબ જી.એસ.ટી. તથા અન્ય કરવેરા જે પ્રમોટરને બાંધકામ સંબંધીત ચુકવવાના હોય તે પ્રમોટર કહે તે પ્રમાણે એલોટીએ જુદા ચુકવવાના રહેશે. તમામ પ્રકારના બાંધકામ સંબંધીત કરવેરાનો ફ્લેટની વેચાણકિંમતમાં સમાવેશ નહીં થાય.

(૧.૫) પ્રમોટરે જડીત વસ્તુ(ફીક્ષચર) ફીટીંગ તથા બિલ્ડીંગમાં વાપરવામાં આવેલ માલસામાનની વિગતો પરિશિષ્ટ-''૪'' માં આપેલ છે. પરંતુ, પ્રમોટર કાયદાની જોગવાઈને આધીન રહીને સાધારણ ફેરફાર કે પરિવર્તન કરશે અથવા એલોટીને જરૂર જણાય તે મુજબ સામાન્ય ફેરફાર કે પરિવર્તન કરી શકશે. ફ્લોરીંગ તથા સેનેટરી ફીટીંગ તથા અન્ય સુવિધાઓની સામગ્રી પ્રમોટર પોતાની વિવેક બુદ્ધિ પ્રમાણે તથા આઈ.એસ.આઈ. નાં માનસ પ્રમાણે ઉપયોગ કરશે.

(૧.૬) બાંધકામ પુર્ણ થયા બાદ એલોટીને સોંપવામાં આવેલ આખરી કારપેટ એરીયાની પ્રમોટર પુષ્ટિ કરશે, તથા ૩ % ની મર્યાદામાં રહીને ફેરફારની વિગત પુરી પાડ્યા બાદ સક્ષમ અધીકારી રાજકોટ શહેરી વિકાસ સત્તામંડળ દ્વારા મકાન વપરાશ અંગેનું પ્રમાણપત્ર(કંમ્પલીશન સર્ટીફિકેટ) આપવામાં આવશે. કારપેટ એરીયાની પ્રમોટર દ્વારા પુષ્ટિ થયા બાદ સંપુર્ણ કિંમતની ફેરગણત્રી કરવામાં આવશે. કારપેટ એરીયાની ચુકવવાપાત્ર કુલ કિંમતની પ્રમોટર દ્વારા કન્ફર્મ થયા બાદ કારપેટ એરીયાની ચુકવવાપાત્ર કિંમતમાં ફેરગણત્રી કરવામાં આવશે. જો ઠરાવેલ મર્યાદા કરતાં ઓછો કારપેટ એરીયા હશે તો પ્રમોટર નિયમમાં ઠરાવ્યા પ્રમાણે વ્યાજનો દર ભારતીય રિઝર્વ બેંકના વિદ્યમાન આદેશો પ્રમાણે એટલે કે માર્જીનલ કોસ્ટ ઓફ લેન્ડીંગ રેટ(MCLR), સ્ટેટ બેંક ઓફ ઈન્ડિયા પ્રાઈમ લેન્ડીંગ રેટ ઉપરાંત ૨ % જેટલો પીસતાલીસ દિવસની મર્યાદામાં વધારાની વસુલાત કરેલ રકમ વ્યાજ સહિત પરત કરશે. એલોટીને એલોટ કરેલ કારપેટ એરીયામાં વધારો હશે તો પ્રમોટર ચુકવવાની યોજના હેઠળ ત્યાર પછીનાં હપ્તામાં તે માંગણી કરશે. આ તમામ નાણાંકીય ગોઠવણી કરારનાં ખંડ નં.(૧.૪) માં કબુલ કર્યા મુજબ કરવામાં આવશે.

(૧.૭) પ્રમોટર દ્વારા એવી સ્પષ્ટતા કરવામાં આવે છે તથા એલોટી દ્વારા કબુલ કરવામાં આવે છે કે :-

(એ) ફ્લેટની સંપુર્ણ માલીકી વેચાણ દસ્તાવેજ થયા બાદ એલોટીની રહેશે.

(બી) સામાન્ય સુવિધામાં તથા સામાન્ય વિસ્તારમાં, કોમન પાર્કિંગ તે સહિત(ફ્લેટ) ને તમામ હેતુ માટે અવિભાજ્ય એકમ તરીકે સમજવામાં આવશે. એવું કબુલ કરવામાં આવે છે કે આ પ્રોજેક્ટ, જમીન સહિતનો એક સ્વતંત્ર, સ્વયં પર્યાપ્ત પ્રોજેક્ટ છે તે તમામ હેતુ માટે અવિભાજ્ય પ્રમાણસર હક્ક એલોટીનો હક્ક જે અવિભાજ્ય છે તે વિભાજ્ય કે અલગ થઈ શકશે નહીં.

... ૧૨ ...

(૧.૮) પ્રમોટર દ્વારા સહકારી મંડળીનાં કાયદા હેઠળ/કંપનીના કાયદા હેઠળ /એસોસીએશનની/મંડળીની પ્રમોટર જે નામ આપે તે મુજબ સંસ્થાની નોંધણી માટે કાર્યવાહી કરવામાં આવે ત્યારે તથા તેની રચના માટે અરજી/ડેકલેરેશન દરખાસ્ત અથવા અન્ય જરૂરી કાગળો સમ્બંધિત માટે તથા નોંધણી માટે એલોટીને મોકલવામાં આવે ત્યારે તેણે તમામ અરજી/સોગંદનામા તથા અન્ય જરૂરી તમામ દસ્તાવેજો સાત દિવસમાં સહી કરીને પ્રમોટરને પરત કરવાના રહેશે. જેથી પ્રમોટર તે અરજી વિગેરે એલોટીના સામાન્ય સંસ્થાની નોંધણી માટે યોગ્ય સમયમાં રજૂ કરી શકે, અન્ય સક્ષમ સત્તાધિકારી દ્વારા મુસદ્દારૂપી બાયલોઝ, નિયમ કે નિયમનમાં ફેરફાર કરવામાં આવે તો એલોટી તેમાં વાંધા તકરાર લઈ શકશે નહીં.

(૧.૯) પ્રમોટરે એલોટી પાસેથી જે ખર્ચની ચુકવણી(જેવી કે જમીન ખર્ચ, જમીન, ભાડું, મ્યુનિસિપલ અથવા અન્ય સ્થાનિક કરવેરા, વોટર તથા વિજળીના ચાર્જ, મેઈન્ટેનન્સ ચાર્જ, ગીરો લોન અને ગીરો ઉપર વ્યાજ તથા અન્ય બોજાઓ અને સક્ષમ સત્તાધિકારીને બેંક અથવા નાણાકીય સંસ્થાને ચુકવવાપાત્ર જવાબદારીઓ જે પ્રોજેક્ટ સંબંધી હોય) વિગેરે તમામ ખર્ચાઓ જે તેણે એલોટી પાસેથી એકઠા કર્યા હોય તે તમામ ખર્ચાઓ ફલેટનો કબજો તબદીલ કરતા પહેલા ચુકવી આપવા માટે પ્રમોટર કબુલ થાય છે. જો પ્રમોટર એલોટી પાસેથી એકઠા કરેલ ખર્ચની રકમ અથવા કોઈ જવાબદારી, ગીરો લોન કે તેના પર વ્યાજ, તબદીલ કરતાં પહેલા ચુકવવા નિષ્ફળ જાય તો, પ્રમોટર કબુલ કરે છે કે, મીલકતની તબદીલ કર્યા પછી પણ તે તેવાં પ્રકારનાં ખર્ચ, દંડનીય ચાર્જ(જો હોય તો) જે સત્તાધિકારીને ચુકવવાપાત્ર હોય તે ચુકવશે અને તેવી સક્ષમ સત્તાધિકારી કે વ્યક્તિ જે કાયદાકીય કાર્યવાહી કરે તેને માટે તે જવાબદાર રહેશે.

(૦૨) **ADJUSTMENT/APPROPRIATION OF PAYMENT :-** પ્રમોટરએ તમામ ચુકવેલ રકમ એલોટી પાસે વ્યાજબી રીતે લેણા પાત્ર હોય તે રકમ કોઈપણ સદર હેઠળ વસુલ કરવા/સરભર કરવા માટે એલોટી આથી પ્રમોટરને અધીકૃત કરે છે. પ્રમોટર પોતાની વિવેકબુદ્ધિ અનુસાર તે રકમ કોઈપણ સદર હેઠળ સરભર/વસુલ કરી શકશે તે બાબત એલોટી કોઈ વાંધો/માંગણી/અથવા સુચના આપી શકશે નહીં.

(૦૩) TIME IS ESSENCE :— સમયએ અગત્યનું સત્વ છે.

પ્રમોટર તેમજ એલોટી માટે સમયએ મુખ્ય સત્વ છે. પ્રમોટર સમય પત્રકને વળગી રહીને પ્રોજેક્ટ પરિપૂર્ણ કરશે અને મકાન વપરાશ અંગેનું પ્રમાણપત્ર અથવા કંમ્પ્લીશન સર્ટીફિકેટ મળ્યા બાદ (જે લાગુ પડે તે મુજબ) એલોટીને ફ્લેટનો તેમજ એલોટીના એસોસીએશનને સામાન્ય સુવિધાના વિસ્તારની સોંપણી કરી આપશે. તેવી જ રીતે એલોટી પણ હપ્તા તેમજ અન્ય દેવાપાત્ર રકમ તથા કરાર હેઠળ જવાબદારી પણ બાંધકામ પુરૂ થયાની સાથે જ તમામ રકમ ખંડ નં.: ૧.૪:(ક) ની જોગવાઈ મુજબ ચુકવી આપશે.

પરંતુ, જો મકાન પુરૂ થઈ ગયું હોય તથા મકાન વપરાશ અંગેનું પ્રમાણપત્ર અથવા કંમ્પ્લીશન સર્ટીફિકેટમાં સરકારી વહીવટ કારણોસર ઢીલ થાય તેમ હોય તો પ્રમોટર એલોટીને કબજો સંભાળવા જાણ કરશે, ત્યારે એલોટી કબુલ કરે છે કે તે તમામ અવેજ તથા અન્ય ચાર્જ ટેક્ષ વિગેરે ચુકવીને વેચાણ દસ્તાવેજ રજીસ્ટર કરાવી લેશે. પ્રમોટર કબુલ કરે છે કે, ત્યારબાદ વહેલી તકે ઓક્યુપન્સી પ્રમાણપત્ર અથવા કંમ્પ્લીશન સર્ટીફિકેટ મેળવશે.

(૦૪) CONSTRUCTION OF THE PROJECT/FLAT(APARTMENT) :—

પ્રોજેક્ટ/ફ્લેટ(એપાર્ટમેન્ટ)નું બાંધકામ :—

પ્રમોટર આથી જાહેર કરે છે કે પ્રોજેક્ટની જમીનના સબંધમાં મંજૂર થયેલ બિલ્ડીંગ પ્લાન મુજબ કુલ ફ્લોર સ્પેસ ઈન્ડેક્સ ૩.૯૯૯(૪.૦૦) મુજબ (FSI-Floor Index) ૧૭૪૪૫-૨૦ ચો.મી.ના ફ્લોર સ્પેસ ઈન્ડેક્સનો ઉપયોગ કરવાનું આયોજન કરેલ છે. પ્રમોટરએ સદરહું પ્રોજેક્ટમાંની પ્રોજેક્ટની જમીન ચો.મી.આ.૪૩૬૨-૦૫ ઉપર પોતે લાભ લેવા ૧૭૪૪૫-૨૦ ચો.મી.નો ફ્લોર સ્પેસ ઈન્ડેક્સ(FSI-Floor Index) જાહેર કર્યો છે અને એલોટીએ પણ પ્રમોટરએ જાહેર કરેલ ફ્લોર સ્પેસ ઈન્ડેક્સ(FSI-Floor Index)નો લાભ મેળવીને પ્રમોટરએ કરવાના બિલ્ડીંગના બાંધકામને વેચાણના આધારે અને જાહેર કરેલો ફ્લોર સ્પેસ ઈન્ડેક્સ(FSI-Floor Index)નો લાભ ફક્ત પ્રમોટરને મળેલ છે તેવી સમજૂતીના આધારે સદરહું ફ્લેટ ખરીદવાનું કબુલ કરેલ છે. ભવિષ્યના એફ.એસ.આઈ.ના વધારામાં અમો પ્રમોટરનો કોઈપણ પ્રકારનો લાગભાગ, હકક, હીત, હિસ્સો કે દરદાવો રહેશે નહીં જેની આથી સ્પષ્ટતા કરવામાં આવે છે.

(૦૫) **PROCEDURE FOR TAKING POSSESSION :-**

ફ્લેટ(એપાર્ટમેન્ટ)નાં કબજાની કાર્ય પદ્ધતી :-

(૫.૧) **SCHEDULE FOR POSSESSION OF THE SAID FLAT**

(APARTMENT):- પ્રમોટર ફ્લેટનો કબજો તા.૨૨-૧૧-૨૦૨૭ રોજ અથવા તે પહેલા સોંપી આપશે. જો પ્રમોટર ઠરાવેલ સમય(શેડ્યુલ) પ્રમાણે પ્રોજેક્ટ સંપૂર્ણ કરવામાં તથા એલોટીને ફ્લેટનો કબજો સોંપવામાં નિષ્ફળ નિવડે તથા એલોટીને જો તે પ્રોજેક્ટમાંથી પોતાનો ફ્લેટ રદ ન કરવો હોય તો પ્રમોટર કબજો સોંપી આપે ત્યાં સુધી તેને મળેલી તમામ રકમ ઉપર જે તે સમયના ભારતીય રિઝર્વ બેંકના વિદ્યમાન આદેશો પ્રમાણે એટલે કે માર્જનલ કોસ્ટ ઓફ લેન્ડીંગ રેટ(MCLR), સ્ટેટ બેંક ઓફ ઈન્ડિયા પ્રાઈમ લેન્ડીંગ રેટ ઉપરાંત ૨ % ટકા જેટલો વ્યાજ દર મુજબ વ્યાજ ચુકવશે. તેમજ એલોટી પણ જો ચુકવણીમાં ઢીલ કરે તો જે મુદતે રકમ ચુકવવાની હોય તે તારીખ પછી ભારતીય રિઝર્વ બેંકના વિદ્યમાન આદેશો પ્રમાણે એટલે કે માર્જનલ કોસ્ટ ઓફ લેન્ડીંગ રેટ(MCLR), સ્ટેટ બેંક ઓફ ઈન્ડિયા પ્રાઈમ લેન્ડીંગ રેટ ઉપરાંત ૨ % ટકાના વ્યાજ દર મુજબ વ્યાજ ચુકવવાનું રહેશે.

પરંતુ લડાઈ, અછત, અગ્નિ, સાયકલોન, ધરતીકંપ અથવા અન્ય કોઈ કુદરતી અકસ્માતનાં(Force Majeure) કારણે સ્થાવર મિલકતના પ્રોજેક્ટનો નિયમિત વિકાસ શક્ય ન હોય તેમજ સરકાર, કોઈ જાહેર સક્ષમ સત્તાધિકારી અથવા કોઈ કોર્ટની સુચના હુકમ, નિયમ કે જાહેરાતનાં કારણે પાલન(Completion) માં મોડુ થાય તેમ હોય તો એલોટી કબજા કરે છે કે તો પ્રમોટર કબજાની સોંપણીના સમય માટે સમય મર્યાદામાં વધારો કરવા હક્કદાર રહેશે.

(૫.૨) સક્ષમ સત્તાધિકારી પાસેથી કંમ્પલીશન સર્ટીફિકેટ(મકાન વપરાશનું પ્રમાણપત્ર) મેળવ્યા બાદ પ્રમોટર આ કરારની શરતો મુજબ પ્રમોટર ૩(ત્રણ) મહીનાની અંદર ફ્લેટનો કબજો લેવા લેખીત સુચના(નોટીસ) આપશે અને ૧૫(પંદર) દિવસમાં કબજો સંભાળી લેવાની લેખીત જાણ કરશે અને પ્રમોટર એલોટીને ફ્લેટનો કબજો સોંપી આપશે.

... ૧૫ ...

પરંતુ મકાનનું સંપૂર્ણ બાંધકામ થઈ ગયેલ હોય તથા માત્ર કમ્પ્લીશન/મકાન વપરાશનું પ્રમાણપત્ર બાકી હોય ત્યારે જો એલોટી કમ્પ્લીશન/મકાન વપરાશનું પ્રમાણપત્ર આવે તે પહેલા કબજો સંભાળી લેવા ઈચ્છા ધરાવે તથા તે મુજબ પ્રમોટરને લેખીત જાણ કરે ત્યારે એલોટીએ મેઈન્ટેનન્સની તમામ અનામતની તેમજ ચાલુ મેઈન્ટેનન્સ ચાર્જની રકમ જેવી કે જમીન ખર્ચ, જમીન ભાડું, મ્યુનીસીપલ અથવા અન્ય સ્થાનિક કરવેરા, વોટર તથા વિજળીના ચાર્જ તથા નોંધણી માટે જરૂરી સ્ટેમ્પ ડ્યુટી તથા નોંધણી ફી વકીલાત તથા અન્ય ખર્ચ પ્રમોટરને ચુકવી ત્યારબાદ દસ્તાવેજની નોંધણી કરાવીને અને ફ્લેટનો કબજો સંભાળી શકશે.

(૫.૩) પ્રમોટરના ઉપર પ્રમાણે વ્યાજના હક્કને કોઈ હાની પહોંચાડ્યા સિવાય એલોટી દ્વારા ચુકવવાપાત્ર રકમ તેમજ પ્રમાણસર કરવેરાની રકમ વિગેરેનાં હપ્તા ચુકવવામાં ૩(ત્રણ) વખત સતત ડીફોલ્ટ થશે તો પ્રમોટર પોતાની વિવેક બુદ્ધિ પ્રમાણે કરાર રદ કરી શકશે. ઉપરોક્ત દર્શાવ્યા મુજબ એલોટી દ્વારા કસુર થયાના કિસ્સામાં, પ્રમોટર એલોટીની ફ્લેટની ફાળવણી રદ કરશે અને બુકીંગ રકમ બાદ કરી બાકીની રકમ એલોટીને પરત કરશે અને આ કરાર તેમજ વ્યાજની જવાબદારી રદ થશે.

પરંતુ, તે પહેલા પ્રમોટર એલોટીને તેને આપેલ સરનામે રજી. ટપાલથી અથવા આપવામાં આવેલ ઈ-મેઈલ સરનામે ૧૫(પંદર) દિવસની નોટીસ આપશે તથા શરતો તથા નિયમોના ભંગના કારણે તે કરાર રદ કરવાનો ઈરાદો જણાવશે. જો એલોટી પ્રમોટર દ્વારા જણાવેલ વચનોનાં ભંગ બાબતે જવાબ નહીં આપે તો આવા નોટીસના સમય મર્યાદા બાદ તે આ કરાર રદ કરવા માટે હક્કદાર રહેશે. વધુમાં આ કરાર રદ થશે તો પ્રમોટર (કબુલ થયા પ્રમાણે નુકશાની તથા અન્ય હિસાબ સરભર કરવાપાત્ર રકમ જે એલોટી દ્વારા પ્રમોટરને દેવાપાત્ર હોય તેને આધીન રહી (તે રકમ બાદ કરી) કરાર રદ થયાના ૩૦(ત્રીસ) દિવસમાં જે હપ્તા ચુકવાયા હોય તે તમામ રકમ પરત કરશે.

એલોટી કબુલ થાય છે કે તથા કન્ફર્મ થાય છે કે પ્રમોટર દ્વારા કુદરતી આફતનાં કારણે પ્રોજેક્ટનો અમલ થઈ શકે તેમ ન હોય તો આ એલોટમેન્ટ રદ થયેલ સમજવામાં આવશે તથા પ્રમોટર તે(રદ થયાની)તારીખથી ૪૫(પીસતાલીસ) દિવસમાં મેળવેલ સંપૂર્ણ રકમ એલોટીને પરત કરશે. એલોટીએ ચુકવેલ રકમ પરત થયા બાદ, એલોટી કબુલ થાય છે કે તેનો પ્રમોટર વિરૂદ્ધ કોઈ હક્ક, દાવો વિગેરે રહેશે નહિ અને પ્રમોટર આ કરાર હેઠળની તમામ જવાબદારી તથા બાંહેધરીથી મુક્ત તેમજ છુટા થશે.

(૫.૪) CANCELLATION BY ALLOTTEE :-

કાયદાની જોગવાઈ પ્રમાણે એલોટીને પ્રોજેક્ટમાં થયેલ તેનું એલોટમેન્ટ રદ કરવા અથવા પરત ખેંચવા અધીકાર રહેશે.

પરંતુ, એલોટી કબુલ થાય છે તથા કન્ફર્મ કરે છે કે, જ્યારે પ્રમોટરની કોઈ ચુક કે ભુલ ન હોવાના કારણે એલોટી કરાર રદ કરવા અથવા પરત ખેંચવા દરખાસ્ત મુકે તો પ્રમોટર એલોટમેન્ટ માટે ચુકવાયેલ સુધીની રકમ જપ્ત કરવા અધીકૃત રહેશે. સુધીની રકમ બાદ કરી બાકીની ચુકવાયેલ તમામ રકમ પ્રમોટર આ રદીકરણની તારીખથી ૪૫(પીસતાલીસ) દિવસમાં પરત કરશે.

(૦૬) FAILURE OF ALLOTTEE TO TAKE POSSESSION OF(FLAT/ APPARTMENT)એલોટીની ફ્લેટ/એપાર્ટમેન્ટનો કબજો લેવાની નિષ્ફળતા :-

(૬.૧) ફ્લેટ(એપાર્ટમેન્ટ) વપરાશ તથા કબજા માટે તૈયાર છે તેવી લેખીત જાણ થયાથી એલોટી જરૂરી ક્ષતીપુર્તી, બાંહેધરી અને આ કરારમાં ઠરાવ્યા મુજબના દસ્તાવેજો સહી કરીને એલોટી ૧૫(પંદર) દિવસમાં ફ્લેટ(એપાર્ટમેન્ટ)નો કબજો લેશે અને પ્રમોટર એલોટીને ફ્લેટનો કબજો સોંપી આપશે. જો કોઈ કિસ્સામાં એલોટી કબજો લેવામાં નિષ્ફળ જાય તો જોગવાઈ પ્રમાણે એલોટીની ૧૫(પંદર) દિવસ બાદ લાગુ પડતા મેઈન્ટેનન્સ ચાર્જ ચુકવવાની જવાબદારી ચાલુ થશે.

જ્યારે ફ્લેટ(એપાર્ટમેન્ટ) વપરાશ તથા કબજા માટે તૈયાર હોય ત્યારે પ્રમોટર એલોટીને પ્રોજેક્ટની જમીનના મહેસુલ તથા તમામ પ્રકારના ફ્લેટના હિસ્સામાં આવતા પ્રમાણસરના ચુકવવાપાત્ર જે હોય તે ચુકવવા માટે એલોટીને નોટીસ આવ્યાની તારીખથી ૧૫(પંદર) દિવસમાં રકમ એલોટી પ્રમોટરને ચુકવી આપશે. એસોસિએશન અથવા સોસાયટીની રચના થાય ત્યાં સુધી તે સામાન્ય ખર્ચ ચુકવશે. પ્રમોટરને ચુકવેલ રકમ પ્રમોટરની પાસે રહેશે તથા એસોસિએશન અથવા મંડળીની રચના થયેથી પ્રમોટર તેને તબદીલ કરી દેશે. પ્રમોટર આ રકમ દર મહીને તેને થયેલ ખર્ચના પ્રમાણેની રકમ મુજબ વસુલ કરશે તેમજ અન્ય કોઈ ચુકવવાપાત્ર સામાન્ય ખર્ચની રકમ હોય તે પણ વસુલ કરી શકશે.

(૬.૨) POSSESSION BY THE ALLOTTEE :—

એલોટી દ્વારા કબજો લેવા બાબત, મકાન વપરાશ અંગેનું પ્રમાણપત્ર મેળવ્યા બાદ તથા એલોટીને ફ્લેટ(એપાર્ટમેન્ટ)નો કબજો સોંપી આપ્યા બાદ પ્રમોટરની જવાબદારી રહેશે કે તે તમામ જરૂરી કાગળો, પ્લાન, સામાન્ય વિસ્તાર(કોમન એરીયા) સહિત એલોટીના એસોસિએશનને અથવા જે લાગુ પડતું હોય તે મુજબ સ્થાનિક કાયદા પ્રમાણે સક્ષમ સત્તાધિકારીને સોંપી આપશે.

(૦૭) REPRESENTATIONS AND WARRANTIES OF THE PROMOTER :— પ્રમોટર દ્વારા રજૂઆત તથા ખાત્રી :—

પ્રમોટર આથી રજૂઆત કરે છે તથા ખાત્રી આપે છે.

(એ) પ્રમોટર પાસે જમીનનાં સંપૂર્ણ ચોખ્ખા અને માર્કેટેબલ ટાઈટલ છે, તથા જમીનનો વિકાસ કરવા માટે તમામ જરૂરી અધિકાર ધરાવે છે, તથા તેમજ પ્રમોટર પ્રોજેક્ટની જમીનનો સુવાંગ તથા ખરેખર સ્વતંત્ર તથા કાયદેસરનો કબજો ધરાવે છે.

(બી) પ્રમોટરે પ્રોજેક્ટનાં વિકાસ કરવા માટે સક્ષમ સત્તાધિકારી પાસેથી કાયદેસરનાં હક્ક તેમજ જરૂરી મંજૂરીઓ મેળવેલ છે તથા પ્રોજેક્ટને પૂર્ણ કરવા સમયે જરૂરી મંજૂરીઓ મેળવશે.

(સી) જમીન કે પ્રોજેક્ટ ઉપર કોઈપણ પ્રકારનો બોજો (Encumbrance) નથી.

(ડી) જમીન, પ્રોજેક્ટ અથવા એપાર્ટમેન્ટ કે પ્લોટ સંબંધીત કોઈ કાનુની કાર્યવાહી કે મુકદ્દમો કાયદાની કોઈપણ અદાલતમાં પડતર નથી.

(ઈ) પ્રોજેક્ટ તથા જમીન તથા એપાર્ટમેન્ટ પ્લોટ સંબંધીત સક્ષમ અધિકારીએ આપેલ તમામ મંજૂરી લાયસન્સ, પરમીટ માન્ય છે તથા અમલી છે તથા કાનુની રીતે યોગ્ય પ્રક્રિયા દ્વારા મેળવેલ છે. વધુમાં પ્રમોટર હંમેશા, પ્રોજેક્ટ, જમીન મકાન, એપાર્ટમેન્ટ/પ્લોટ તથા સામાન્ય વિસ્તારને લાગુ પડતા તમામ કાયદાનું અનુપાલન કરી રહ્યા છે તથા હંમેશા કરશે.

(એફ) પ્રમોટરને આ કરાર કરવા માટે અધિકાર છે, અને તેણે કોઈપણ એવું કાર્ય કરેલ નથી અથવા એવું કોઈ કાર્ય કે બાબત કરવા ચુક કરી નથી. જેનાથી આ કરારથી એલોટીના ઉત્પન્ન થયેલ હક્ક, ઈલાખા તથા હિતને બાધ આવે કે પૂર્વ ગ્રહ ઉત્પન્ન થાય.

(જી) પ્રમોટરે આ પ્રોજેક્ટનો સમાવેશ થાય તે જમીન સબંધી કોઈપણ વ્યક્તિ કે પક્ષકાર સાથે વેચાણનો કરાર/વિકાસ કરાર કે વેચાણ, કોઈ અન્ય કરાર કે વ્યવસ્થા કરેલ નથી. જેથી આ કરાર હેઠળનાં એલોટીના ઉક્ત ફ્લેટ સબંધી હક્કોને અસર થાય કે હાની થાય.

(એચ) આ કરાર હેઠળ વિચારણા કરેલ ફ્લેટ(એપાર્ટમેન્ટ)એલોટીને વેચાણ કરવા અંગે પ્રમોટરને કોઈ જાતનું બંધન નથી. તેવી પ્રમોટર આથી ખાત્રી આપે છે.

(આઈ) વેચાણ દસ્તાવેજ કરતી વખતે પ્રમોટર, આ ફ્લેટનો કાયદેસરનો, ખાલી તથા શાંત રીતે પ્રત્યક્ષ કબજો એલોટીને તથા સામાન્ય વિસ્તારનો કબજો એલોટીના એસોસિએશનને સોંપી આપશે.

(જે) એલોટીના એસોસિએશન દ્વારા પ્રોજેક્ટની જાળવણી સાચવણી લઈ લેવામાં ન આવે ત્યાં સુધી પ્રોજેક્ટમાં જરૂરી સેવા પુરી પાડવા માટે તથા તેની જાળવણી સાચવણી માટે પ્રમોટર જવાબદાર રહેશે.

(કે) પ્રમોટરે, સરકારી માંગણું, દેણગી(ચાજ) કરવેરા તથા અન્ય રકમ લેવી, ભારણ, પ્રીમીયમ, ડેમેજ અને/અથવા દંડ તથા તમામ પ્રકારના ખર્ચાઓ વિગેરે જે કોઈ પ્રોજેક્ટ સબંધી ચુકવવાપાત્ર થાય તે સક્ષમ સત્તાધિકારીને ચુકવી આપેલ છે તેમજ દસ્તાવેજની તારીખ સુધી ચુકવવાનું ચાલુ રાખશે.

(એલ) આ જમીન અથવા પ્રોજેક્ટ સબંધીત સરકાર અથવા અન્ય કોઈ સ્થાનિક મંડળ કે સત્તાધિકારી અથવા કોઈ ધારાકીય કાયદા કે સરકારી ઓર્ડીનન્સ હુકમ, જાહેરાત(સદર મીલકત સંપાદીત અથવા અધીગ્રહણની કોઈપણ નોટીસ સહિત) પ્રમોટરને સરકાર તરફથી કોઈ નોટીસ મળેલ નથી.

(૦૮) એલોટી/પોતે અથવા/જે કોઈ વ્યક્તિ ફ્લેટ ખરીદવા કાર્યવાહી કરે તે કે કરાર કરે છે કે :—

(એ) ફ્લેટ(એપાર્ટમેન્ટ)નો કબજો સંભાળ્યા બાદ એલોટીએ કબજાની તારીખથી પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે.

(બી) એલોટી પોતાના ફ્લેટમાં જોખમી તથા સળગી ઉઠે તેવા કોઈ પદાર્થ રાખશે નહીં. એલોટીની બેદરકારી અથવા અવજાન ના કારણે મકાનના કોઈપણ સામાન્ય વપરાશનાં હિસ્સાને નુકશાન થાય તો તેની ક્ષતી માટે તથા તેના પરીણામ માટે એલોટી જવાબદાર રહેશે.

(સી) ફ્લેટનાં આંતરીક સમારકામ તથા તેની યોગ્ય સ્થિતીમાં સાચવણી તેનાં પોતાના ખર્ચે કરશે તથા સબંધીત સ્થાનીક સત્તા કે સત્તાધીકારીના નિયમ, નિયમન વિગેરેનો ભંગ નહીં થાય તેની કાળજી લેશે તેવા ભંગ માટે જે જવાબદારી રહેશે તથા નુકશાની ભરપાઈ કરી આપશે.

(ડી) ફ્લેટ(એપાર્ટમેન્ટ)નો કબજો સંભાળ્યા બાદ એલોટીએ કબજાની તારીખથી ફ્લેટને પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતીમાં રાખશે. ફ્લેટનો કબજો સ્વીકાર્યા બાદ તેનાં ફ્લેટની જાળવણી સાચવણી માટે એલોટી જાતે સંપૂર્ણ જવાબદાર રહેશે તથા તેના પોતાના ખર્ચે તે સારી રીતે સમારકામ કરી સારી સ્થિતીમાં રાખશે. કોઈ કાયદા કે કોઈ સત્તાધીકારીના નિયમોનું ઉલ્લંઘન થાય તે રીતે ફ્લેટમાં બદલાવ કે ફેરફાર અથવા વધારા કરી શકશે નહીં. એપાર્ટમેન્ટને નુકશાન થાય તે રીતે સુધારા કે ફેરફાર કરી શકશે નહીં ફ્લેટ તેની દિવાલ તથા વિભાજક દિવાલો(Partitions) ગટર, મોરી, પાઈપ અને તેને લગતી તમામ વસ્તુઓને(Appurtenances) સારી તેમજ યોગ્ય રીતે સમારકામ થઈ શકે (Tenantable) તેવી સ્થિતીમાં રાખશે તેમજ તે સારી તથા યોગ્ય સ્થિતીમાં રાખશે.

(ઈ) સમગ્ર બિલ્ડીંગ કે ફ્લેટને નુકશાન થાય તે રીતે સુધારા કે ફેરફાર કરી શકશે નહીં તથા મકાનનો ટેકો, છાપરા વિગેરે કોઈ રીતે નુકશાન પામે નહિ અથવા તો જોખમ ન થાય તેમ રાખશે. એલોટી વધુમાં બાંહેધરી ખાત્રી તથા જવાબદારી લીએ છે કે, તે બિલ્ડીંગનાં મોખરાના ભાગ(Facade) ઉપર અથવા મુખ્ય દ્વારે અથવા પ્રોજેક્ટના અથવા બિલ્ડીંગના બાહીય હિસ્સામાં બદલાવ નહીં કરે, એલોટી તદ્દુપરાંત બહારનાં હિસ્સામાં કોઈપણ સ્થળે બહારની દિવાલોમાં તથા બાહીય વિભાગનાં દિવાલમાં અથવા બારીઓમાં રંગકામ યોજવામાં બદલાવ નહીં કરે અથવા બહારના એલીવેશનમાં કે યોજના કે રૂપરેખામાં કોઈપણ જાતનો ફેરફાર નહીં કરે.

(એફ) એલોટી સદરહું બિલ્ડીંગમાં ગંદકી થાય કે તેની ખુલ્લી જગ્યામાં તેવા પ્રકારની ગંદકી થાય તેવા પ્રકારના કચરા તથા એઠવાડ તથા કોઈ નકામી વસ્તુ તેમાં રાખશે નહીં અથવા ફેંકશે નહીં.

(જી) ફ્લેટને સબંધીત સ્થાનીક સત્તાવાળા અથવા સરકાર, દ્વારા માંગણી થયેલ અનામતની રકમ તેમજ વિજળી અને પાણી સબંધીત એલોટીના ફાળે આવતી તમામ અનામતના હિસ્સાની રકમ, પ્રમોટર દ્વારા માંગણી થયેથી ૧૫(પંદર) દિવસમાં એલોટી ચુકવી આપશે.

...૨૦...

(એચ) સ્થાનિક સત્તા અથવા સરકાર દ્વારા અથવા અન્ય કોઈ જાહેર સત્તા ફ્લેટનાં વપરાશ માટે અથવા કોઈ અન્ય હેતુ માટે સ્થાનિક કરવેરા, વોટર ચાર્જ, વિમાના પ્રીમીયમની રકમ તથા તે પ્રકારની તમામ લાદવામાં આવેલ રકમમાં કોઈ વધારો થાય તો પોતાના હિસ્સા પુરતી જે રકમ આવે તે એલોટી ચુકવી આપશે.

(૦૯) CONVEYANCE OF THE SAID FLAT(APARTMENT) :-

ફ્લેટ(એપાર્ટમેન્ટ)ના દસ્તાવેજ બાબત :-

આ કરાર હેઠળ એલોટી પાસેથી પ્રમોટરને ફ્લેટની કિંમતની સંપૂર્ણ રકમ મળ્યા બાદ તે **(Conveyance)** વેચાણ દસ્તાવેજ કરી આપશે તથા ફ્લેટનાં પ્રમાણસરના અવિભાજ્ય હિસ્સા સહિતના હક્ક ઈલાખા, મકાન વપરાશ અંગેનું પ્રમાણપત્ર મળ્યાની તારીખથી ૩(ત્રણ) મહિનામાં તબદીલ કરી આપશે. પરંતુ, એલોટી માંગણી મુજબ સ્ટેમ્પ ડ્યુટી, નોંધણી ફી તથા અન્ય આનુષંગિક ચાર્જ તથા કાનૂની ખર્ચ વિગેરેની રકમ, લેખીત માંગણી કર્યા મુજબ તેમાં દર્શાવેલ સમય મર્યાદામાં ડીપોઝીટ કરવામાં નિષ્ફળ નિવડે તો એલોટી, આથી પ્રમોટરને પોતાની તરફેણમાં વેચાણ દસ્તાવેજ **(Conveyance-Deed)** કરવાની કાર્યવાહી જ્યાં સુધી એલોટી દ્વારા સ્ટેમ્પ ડ્યુટી, રજીસ્ટ્રેશન ચાર્જસ વિગેરેની આખરી પતાવટ ન થાય ત્યાં સુધી તે તમામ કાર્યવાહી મુલતવી રાખવા પ્રમોટરને અધીકૃત કરે છે. એલોટી તદ્દુપરાંત સોસાયટી અથવા લીમીટેડ કંપની અથવા એસોસીએશનની રચના સંબંધી તેનાં હિસ્સામાં આવતી ફાળાની તમામ રકમ વેચાણ દસ્તાવેજ કરતી વખતે ચુકવી આપશે.

ગુજરાત સ્ટેમ્પ એક્ટ-૧૯૫૮ હેઠળની તમામ જોગવાઈના અમલીકરણ માટે તથા તે હેઠળની કોઈ કાર્યવાહી કે સક્ષમ અધીકારી દ્વારા લાદવામાં આવેલ સ્ટેમ્પ ડ્યુટી કમી માટે દંડ કે કોઈપણ કાર્યવાહી માટે માત્ર એલોટી સંપૂર્ણ રીતે જવાબદાર રહેશે.

(૧૦) DEFFECT LIABILITY :- ક્ષતીની જવાબદારી :-

એવું કબુલ કરવામાં આવે છે કે, વેચાણના કરાર મુજબ કામગીરી, ગુણવત્તા કે પ્રમોટરની અન્ય જવાબદારી કે સેવા બાબતની જોગવાઈમાં કોઈ બાંધકામની ક્ષતી અથવા અન્ય ક્ષતીનાં કિસ્સામાં તે બાબત એલોટીને કબજો સોંપી આપ્યાની તારીખથી પાંચ વર્ષની અંદર પ્રમોટરનાં ધ્યાનમાં લાવવામાં આવશે તો જયારે શક્ય હોય ત્યારે આવી ખામીઓ પ્રયોજક દ્વારા સુધારી આપવાની રહેશે.

જો પ્રમોટર તે ક્ષતી સુધારવામાં નિષ્ફળ નિવડે તો એલોટી પ્રમોટર પાસેથી આવી ખામીનું વળતર કાયદામાં જણાવ્યા મુજબ મેળવવા હક્કદાર રહેશે. જો કે પ્રયોજક કોઈપણ સ્ટ્રક્ચર ખામીઓ માટે જવાબદાર રહેશે નહીં અથવા ખામીઓ કે જે વર્કમેનશીપની ખામીઓ, સેવાની ગુણવત્તાને અને સેવાની જોગવાઈમાં ખામી કે જે પ્રયોજકને કંટ્રોલ બહાર હોય.

(૧૧) RIGHT OF ALLOTTEE TO USE COMMON AREAS AND FACILITIES SUBJECT TO PAYMENT OF TOTAL MAINTENANCE CHARGES:- સંપૂર્ણ મેઈનટેનન્સ(જાળવણી સાચવણી) ખર્ચની ચુકવણીને

આધીન એલોટીના સામાન્ય વિસ્તાર તથા સગવડતાઓનો ઉપયોગ કરવાનો હક્ક :- એલોટી આથી કબુલ કરે છે કે તે ફ્લેટની ખરીદી એવી ચોક્કસ સમજૂતીથી કરવામાં આવે છે કે એસોસિએશન ઓફ એલોટી(અથવા તેમના દ્વારા નિમણુંક થયેલ મેઈનટેનન્સ એજન્સી) દ્વારા નક્કી કરવામાં આવે તથા ત્યારબાદ નિમણુંક કરેલ મેઈનટેનન્સ ચાર્જની સંપૂર્ણ રકમની ચુકવણીને આધીન કોમન એરિયાના વપરાશનો હક્ક રહેશે તેમજ મેઈનટેનન્સ એજન્સી અથવા એસોસિએશન ઓફ એલોટી દ્વારા ઠરાવે શરતો અને બોલીઓને આધીન તથા એલોટીની તમામ જવાબદારીઓના પાલન ઉપર આધારીત રહેશે.

... ૨૨ ...

(૧૨) RIGHT TO ENTER THE FLAT (APARTMENT) FOR REPAIRS:—

સમારકામ માટે ફ્લેટ (એપાર્ટમેન્ટ) માં દાખલ થવાનો અધિકાર :—

પ્રમોટર/મેઈનટેનન્સ એજન્સી/એસોસીએશન ઓફ એલોટીને અથવા તેનાં એજન્ટને સામાન્ય વિસ્તાર, કોમન પાર્કિંગ તથા પાર્કિંગની જગ્યામાં જરૂરી મેઈનટેનન્સ સેવા પુરી પાડવા માટે પ્રવેશના મર્યાદીત હક્ક રહેશે તથા એલોટી કબુલ થાય છે કે એસોસીએશન ઓફ એલોટી તથા અથવા તો મેઈનટેનન્સ એજન્સીને અગાઉથી યોગ્ય સુચના આપ્યા બાદ તથા સામાન્ય કામગીરીનાં સમયમાં (સિવાય કે અનિવાર્ય સંજોગો હોય) કોઈપણ ખામીનું નિરીક્ષણ કરવા માટે ફ્લેટમાં પ્રવેશ આપશે.

(૧૩) USAGE OF BASEMENT & SERVICE AREA :—

બેઝમેન્ટ તથા સર્વીસનો વપરાશ :—

""એરાઈઝ-૪"" ના નામથી ઓળખાતા બે રેસીડેન્સીયલ હાઈરાઈઝ બિલ્ડિંગોની યોજના માંહેથી ટાવર-એ માં આવેલ બેઝમેન્ટ, સર્વીસ ક્ષેત્રનો પાર્કિંગ સ્પેસ, વિજળી સબ-સ્ટેશન તથા અન્ય સેવા સહિત, ટ્રાન્સફોર્મર, ડી.જી.સેટરૂમ, ભુગર્ભ પાણીના ટાંકા, પમ્પ સાધનો વિગેરે તેમજ મંજૂર થયેલ પ્લાનમાં ઠરાવેલ મર્યાદીત વપરાશ માટે ઉપયોગ થશે. કોઈપણ સંજોગોમાં એલોટીને સર્વીસ એરીયા કોઈપણ રીતે અન્ય વપરાશ માટે પરવાનગી નહીં મળે સિવાય કે જે પાર્કિંગ જગ્યા માટે નક્કી કરી હોય તેનો વપરાશ માત્ર એસોસીએશન ઓફ એલોટી દ્વારા મેઈનટેનન્સ સેવાની સ્થિતિ માટે અનામત રાખવામાં આવશે.

(૧૪) GENERAL COMPLIANCE WITH RESPECT TO THE FLAT

(APARTMENT):— ફ્લેટ (એપાર્ટમેન્ટ) સંબંધી સામાન્ય પુર્તતા બાબત :—

(એ) ફ્લેટ (એપાર્ટમેન્ટ) નાં આંતરીક સમારકામ તથા તેની યોગ્ય સ્થિતિમાં સાચવણી એલોટી તેના પોતાના ખર્ચે કરશે તથા સંબંધીત સ્થાનીક સત્તા કે સત્તાધીકારીના નિયમ, નિયમન વિગેરેનો ભંગ નહીં થાય તેની કાળજી લેશે તથા કાયદા કે કોઈ સત્તાધીકારીના નિયમોનું ઉલ્લંઘન થાય તે રીતે બદલાવ કે ફેરફાર અથવા (ફ્લેટમાં) વધારો કરી શકશે નહીં તેવા ભંગ માટે એલોટી જવાબદાર રહેશે તથા નુકશાની ભરપાઈ કરી આપશે.

... ૨૩ ...

એલોટી ફ્લેટમાં કોઈપણ દિવાલ(બહારની તેમજ લોડ બેરીંગ સહિત) ખસેડશે નહીં/દુર નહીં કરે. પ્રમોટર દ્વારા અથવા ત્યારબાદ એસોસીએશન ઓફ એલોટી દ્વારા અથવા એસોસીએશન દ્વારા નિમણુંક કરેલ મેઈનટેનન્સ એજન્સી દ્વારા સ્થાપીત કરેલ વિદ્યુત પ્રથાને અનુરૂપ વિજળી પ્રભારની યોજના તથા વહેંચણી કરશે.

ઉપરોક્ત જણાવેલ કોઈપણ શરતનાં ભંગના કારણે ઉત્પન્ન થયેલ નુકશાન કે હાની માટે માત્ર એલોટી સંપૂર્ણ જવાબદાર રહેશે.

(૧૫) COMPLIANCES OF LAWS, NOTIFICATIONS ETC. BY ALLOTTEE :- એલોટી દ્વારા કાનુન, જાહેરાત વિગેરેનાં પાલન બાબત:-

એલોટી પ્રોજેક્ટને સામાન્ય રીતે લાગુ પડતા તમામ કાનુનો, નિયમો, નિયમન, જાહેરાતની તથા આ ખાસ પ્રોજેક્ટ માટે ખાસ બાબતની તમામ જવાબદારી સાથે એલોટી આ એલોટમેન્ટનો કરાર કરે છે એલોટી આથી બાંહેધરી લીએ છે કે, આ ફ્લેટ સંબંધીત સક્ષમ સત્તાધિકારી દ્વારા જે કોઈ જરૂરીયાતો, અધીગ્રહણ તથા માંગણી, સમારકામ વિગેરેની જરૂરીયાત ઉત્પન્ન થાય તે પોતે પોતાના ખર્ચે કરશે.

(૧૬) PROMOTER SHALL NOT MORTGAGE OR CREATE A CHARGE :- પ્રમોટર ગીરો મુકશે નહીં અથવા બોજો ઉત્પન્ન કરશે નહીં :-

આ પ્રમોટર આ કરારમાં સહી કરે ત્યારબાદ તે ફ્લેટ ગીરો મુકશે નહીં અથવા તેનાં ઉપર કોઈ બોજો ઉત્પન્ન કરશે નહીં અને જો તેવું કોઈ ગીરો કે બોજો કરવામાં આવે તો અમલમાં રહેલ કોઈપણ અધિનિયમમાં ગમે તે મજકુર હોય તે છતાં આવું ગીરો બોજો જેણે આવો ફ્લેટ(એપાર્ટમેન્ટ) ખરીદવા કબુલ કરેલ હોય તે એલોટીનો હક્ક અને હિતને અસરકર્તા રહેશે નહીં.

(૧૭) APARTMENT OWNERSHIP ACT (OF THE RELEVANT STATE) :- સંબંધીત રાજ્યનાં ફ્લેટ ઓનરશીપ કાનુન :-

પ્રમોટર એલોટીને ખાત્રી આપે છે કે, આ પ્રોજેક્ટ સંપૂર્ણ રીતે ગુજરાત ઓનરશીપ ફ્લેટ એક્ટ-૧૯૭૩ ને અનુરૂપ છે. પ્રમોટર ગુજરાત ઓનરશીપ ફ્લેટ એક્ટ-૧૯૭૩ હેઠળ લાગુ પડતા વિવિધ કાયદા નિયમનનું પાલન કરીને તે દર્શાવેલ છે.

(૧૮) BINDING EFFECT :- બંધનકારક અસર :-

પ્રમોટર દ્વારા આ કરાર એલોટીને મોકલી આપવાથી જ્યાં સુધી આ કરાર એલોટી તે કરાર મળ્યાની તારીખથી ૩૦(ત્રીસ) દિવસમાં પેમેન્ટ પ્લાનમાં ઠરાવેલ રકમ સહિત તમામ પરિશિષ્ટ સાથે સહી કરીને પ્રમોટરને પરત કરે નહીં તથા પ્રમોટર દ્વારા જાણ કર્યાથી સંબંધિત સબ-રજીસ્ટ્રાર સમક્ષ નોંધણી માટે હાજર થાય નહીં ત્યાં સુધી આ કરારમાં પ્રમોટર માટે કોઈ ફરજિયાત બંધન ઉત્પન્ન થયું નથી.

જો એલોટી આ કરાર ૩૦(ત્રીસ) દિવસમાં આ કરાર સહી કરીને પ્રમોટરને સોંપણી કરવા નિષ્ફળ નિવડે અને/અથવા જ્યાં અને જ્યારે પ્રમોટર દ્વારા જાણ કર્યેથી સબ-રજીસ્ટ્રાર સમક્ષ તેની નોંધણી માટે રજુ થવામાં નિષ્ફળ જાય ત્યારે પ્રમોટર એલોટીને તેની કસુર સુધારવા સુચના(નોટીસ) આપશે, અને જો તે એલોટીને મળ્યાની ૧૫(પંદર) દિવસમાં ભુલ સુધારવામાં ન આવે તો એલોટીના બુકીંગને રદ બાતલ સમજવામાં આવશે તથા એલોટીએ જમા કરેલ તમામ રકમ તે સમયે બુકીંગની રકમ સહિત એલોટીને કોઈ પણ જાતના વ્યાજ કે વળતર સિવાય પરત આપવામાં આવશે.

(૧૯) ENTIRE AGREEMENT :- સંપૂર્ણ કરાર :-

આ કરારને તેના પરિશિષ્ટ સહિત આ બાબત સંબંધિત સંપૂર્ણ કરાર તરીકે સ્થાપિત કરવામાં આવે છે. આ પહેલાની તમામ સમજુતી કોઈ અન્ય કરાર, એલોટમેન્ટ લેટર, પત્ર વ્યવહાર, વ્યવસ્થા મૌખિક અથવા લેખિત જે કાંઈ આ ફલેટ કે બીલ્ડીંગ બાબતમાં પક્ષકારો વચ્ચે કાર્યવાહી થઈ હોય તે જે કાંઈ હોય તે આથી રદ (Supersede) થાય છે.

(૨૦) RIGHT TO AMEND :-

સુધારા કરવાના હક્ક બંને પક્ષકારોની સમંતીથી આ કરારમાં સુધારો થઈ શકશે.

(૨૧) PROVISIONS OF THIS AGREEMENT APPLICABLE ON ALLOTTEE/SUBSEQUENT ALLOTEES :- આ કરારની જોગવાઈઓ એલોટી તથા ઉત્તરોત્તર એલોટીને લાગુ પડવા બાબત :-

આથી બંને પક્ષકારો વચ્ચે એવી સ્પષ્ટ રીતે સમજૂતી કરવામાં આવે છે તથા કબુલ કરવામાં આવે છે કે અત્રે સમાવિષ્ટ કરેલ તમામ જોગવાઈઓ આ પ્રોજેક્ટ સંબંધીત આ નીચે ઉત્પન્ન થતી તમામ બાંહેધરી જવાબદારીઓ કોઈપણ ઉત્તરોત્તર ફ્લેટના એલોટી(ખરીદનાર)ને લાગુ પડશે. તેથી તબદીલીના કિસ્સામાં ઉપરોક્ત કરેલ બાંહેધરીઓ તમામ ઉદ્દેશ તથા હેતુ માટે ફ્લેટ સાથે જશે.

(૨૨) SEVERABILITY :- અલગતા બાબત :-

આ કરાર હેઠળની કોઈ જોગવાઈ આ કાયદા અથવા તે હેઠળ નિયમો અથવા નિયમન અથવા કોઈપણ લાગુ પડતા કાયદા હેઠળ રદ પાત્ર હોય અથવા લાગુ પડી શકે તેમ ન હોય તો કરારની તે જોગવાઈઓ આ કરારના હેતુ માટે વ્યાજબી રીતે સુસંગત હોય તેટલે સુધી સુધારેલ અથવા રદ થયેલ સમજવામાં આવશે તથા કાયદા, નિયમ તથા નિયમનને સુસંગત હોય તેટલે સુધી આ કરારની અન્ય જોગવાઈઓ માન્ય રહેશે અને કરાર સહી કરતે વખતે જે રીતે લાગુ પડવાપાત્ર હોય તે રીતે યોગ્ય રીતે અમલી રહેશે.

(૨૩) METHOD OF CALCULATION OF PROPORTIONATE SHARE WHEREVER REFERRED TO IN THE AGREEMENT :- કરારમાં જ્યાં જ્યાં પ્રમાણસર હિસ્સાનાં ઉલ્લેખ થયા હોય ત્યાં ગણતરીની પદ્ધતી:-

જ્યાં-જ્યાં ઠરાવવામાં આવ્યું હોય કે એલોટીએ પ્રોજેક્ટ અન્ય એલોટીઓ સાથે સામાન્ય રીતે ચુકવણું કરવાનું રહેશે, ત્યારે તે તમામ ફ્લેટના કુલ કારપેટ એરીયાના પ્રમાણસર ભોગવટા અનુસાર એલોટીએ ખર્ચ ભોગવવાનો રહેશે.

(૨૪) FURTHER ASSURANCE :- વધારાની ખાત્રી :-

બંને પક્ષકારો કબુલ કરે છે કે, અત્રે નિશ્ચિત કર્યા મુજબ દસ્તાવેજ તથા કાર્યવાહી ઉપરાંત આ કરારની જોગવાઈને અમલમાં મુકવા માટે યોગ્ય રીતે જરૂરી જણાય તેવા અથવા અત્રે વિચારણા કરવામાં આવેલ અથવા આ વ્યવહાર અનુસરીને કોઈ હક્ક કે તબદીલી કે ઉત્પન્ન થતા હોય તેને બહાલી આપવા કે સંપૂર્ણતા માટે બંને પક્ષકારો જરૂરી દસ્તાવેજ સહી કરશે તેનો સ્વીકાર કરશે તથા તે મુજબ જરૂરી દસ્તાવેજની સોંપણી કરવામાં આવશે અથવા અન્ય જરૂરી કાર્યવાહી કરશે.

(૨૫) PALCE OF EXECUTION :- સહી કરવાનું સ્થળ :-

પ્રમોટર તથા એલોટી દ્વારા અસર-પરસ સમજૂતી થયા મુજબ આ કરાર પ્રમોટરની કચેરીને અથવા અન્ય સ્થળ પ્રમોટર અથવા તેના અધીકૃત સહી કર્તા દ્વારા સહી થયા પછી અથવા એલોટી દ્વારા તથા પ્રમોટર દ્વારા એક સાથે સહી કર્યા બાદ તે સબ-રજીસ્ટ્રાર કચેરીમાં નોંધણી થયા બાદ જે તે સંપૂર્ણ થશે તથા આ કરાર રાજકોટ મુકામે સહી થયેલ સમજવામાં આવશે.

(૨૬) નોંધણી :- એલોટી અથવા/ અને પ્રમોટર આ કરાર તથા કન્વેયન્સ(વેચાણ દસ્તાવેજ) નોંધણી ધારા હેઠળ નક્કી કરેલ સમય મર્યાદામાં સબ-રજીસ્ટ્રાર કચેરીમાં નોંધણી માટે રજુ કરવામાં અને પ્રમોટર તે ઓફીસમાં હાજરી આપી સહી કર્યાની કબુલાત આપશે.

(૨૭) NOTICES :- સુચનાઓ :-

આ કરાર દ્વારા વિચારેલ સુચનાઓ એલોટી તથા પ્રમોટરને તેમનાં નીચે નિર્દેષ્ટ કરેલ સરનામે રજીસ્ટર ટપાલથી મોકલવામાં આવશે તો તે યોગ્ય રીતે નોટીસ બજી ગઈ છે તેમ સમજવામાં આવશે.

(૧) એલોટીનું સરનામું :-

શ્રી.....

ઠે.....

.....

...૨૭...

(૨) પ્રમોટરનું સરનામું :—

એપ્લાઈડ બીહડર્સ એલએલપી

ઠે. ૧૩૦૧, એરાઈઝ-૧, ન્યુ ૧૫૦ ફુટ

રીંગ રોડ, એસ.આર.પી. કેમ્પ સામે,

વર્ધમાનનગર, ઘંટેશ્વર, રાજકોટ.

આ કરાર સહી કર્યા બાદ કોઈના પણ ઉપરોક્ત સરનામામાં ફેરફાર થાય તો એલોટી તથા પ્રમોટરે એક બીજાને તેની જાણ કરવાની રહેશે. તેમાં તે નિષ્ફળ નિવડે તો ઉપરોક્ત સરનામે મોકલવામાં આવેલ પત્ર વ્યવહાર તથા ટપાલો પ્રમોટરને તથા એલોટીને યોગ્ય રીતે મળેલ છે તેમ સમજવામાં આવશે.

(૨૮) JOINT ALLOTES :— સંયુક્ત એલોટી :—

જોઈન્ટ એલોટી હોય તેવા કિસ્સામાં પ્રમોટર દ્વારા જેનું નામ પ્રથમ હોય તેવા એલોટીને તેણે આપેલ હોય તે સરનામે નોટીસ મોકલવામાં આવશે તેમજ તમામ હેતુ તથા ઈરાદા માટે તે તમામ એલોટીને યોગ્ય રીતે મોકલવામાં આવી છે તેમ સમજવામાં આવશે.

(૨૯) સ્ટેમ્પ ડ્યુટી તથા નોંધણી ખર્ચ :—

આ કરાર તથા કન્વેયન્સ(વેચાણ દસ્તાવેજ) ની સ્ટેમ્પ ડ્યુટી તથા નોંધણીનો ખર્ચ એલોટી કરશે તથા તે રકમ તેણે ચુકવવાની રહેશે.

(૩૦) DISPUTE RESOLUTION :— વિવાદનો ઉકેલ :—

આ કરારની બોલીઓ તથા શરત સબંધી તથા તેને લગતી અથવા તેમાંથી ઉત્પન્ન થનાર તમામ વિવાદ જેમાં અર્થઘટન, શરતોની માન્યતા તથા સબંધીત પક્ષકારોના હક્ક તથા જવાબદારીઓ વિગેરે બાબત અરસ-પરસ સંમતીથી ઉકેલવામાં આવશે તથા તેમાં નિષ્ફળ નિવડે ત્યારે રીયલ એસ્ટેટ(રેગ્યુલેશન અને ડેવલપમેન્ટ) એક્ટ-૨૦૧૬ તથા તે હેઠળ નિયમો તથા નિયમન હેઠળ નિમવામાં આવેલ નિવેડા અધિકારી દ્વારા નિકાલ કરવામાં આવશે.

(૩૧) **GOVERNING LAW :- શાસન વ્યવસ્થા :-**

આ કરાર હેઠળ પક્ષકારોનાં ઉત્પન્ન થતા હક્ક તથા જવાબદારીઓ જે તે સમયે અમલમાં રહેલ ભારત સરકારનાં કાયદાને અનુસાર સમજવામાં તથા અમલ કરવામાં આવશે.

જેની સાક્ષી રૂપે ઉપરોક્ત દર્શાવેલ પક્ષકારોએ પોતાના મુકામે આ કરારમાં પોતાની સહી કરી છે, તથા તેની હાજરીમાં આ નીચે સાક્ષીઓએ પોતાની સહી કરી છે નીચે જણાવેલ શખ્સોએ સહી કરી કરાર સોંપી આપેલ છે.

-: એલોટી :-

સહી કરી કરાર કરનાર. એલોટી (સંયુક્ત રીતે ખરીદનારા સહીત)

×-----

()

સાક્ષીની સહી :-

(૧)

.....

.....

(૨)

.....

.....

-: પ્રમોટર :- (કરાર કરી સહી કરનાર)

×-----

(તેઓ બંને એપ્લાઈડ બીલ્ડર્સ એલએલપી

ભાગીદારી પેઢીના ભાગીદાર દરજ્જે જાતેથી તથા

ભાગીદારી પેઢી વતી તેના ઓથોરાઈઝડ વહીવટકર્તા

ભાગીદાર દરજ્જે)

(૧)

.....

.....

(૨)

.....

.....

—:: પરિશિષ્ટ—"૧" (મીલકતનું વર્ણન) (પાર્કિંગ વિગેરે સહિત) ::—

ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટના સબ ડીસ્ટ્રીક્ટ રાજકોટના રાજકોટ તાલુકાના ગામ વેજાગામ ના રેવન્યુ સર્વે નં. ૧૩૪ પૈકી ૩૨ ની જમીનમાંથી પ્રપોઝ ટી.પી. રોડ તથા ટી. પી. રીઝર્વેશનની કપાત થતી જમીન બાદ કરતા બાકી રહેતી જમીન ચો.મી. ૬૫૭૬-૦૫ ના રહેણાંકનાં હેતુ માટેના બીનખેડવાણ અને ઈમારત બાંધવાની મંજૂરીવાળા સિંગલ યુનિટસ પૈકી સિંગલ યુનિટ-૨ તથા કોમન પ્લોટ-૨ તથા સિંગલ યુનિટ-૩ તથા કોમન પ્લોટ-૩ નું એકત્રીકરણ (એમાલગેશન) થતા સિંગલ યુનિટ ૨+૩ ની જમીન ચો.મી. ૩૭૬૧-૬૯ તથા કોમન પ્લોટ ૨+૩ ની જમીન ચો.મી. ૬૦૦-૩૬ ઉપર આવેલ "એરાઈઝ-૪" ના નામથી ઓળખાતી બે રેસીડેન્સીયલ હાઈરાઈઝ બિલ્ડીંગોની યોજના માંહેના ટાવર-એ માં પહેલા માળથી ઓગણીસમા માળ સુધી દરેક માળે બે-બે ફ્લેટો એમ મળી કુલ ૩૮ ફ્લેટો તથા ટાવર-બી માં પહેલા માળથી વીસમા માળ સુધી દરેક માળે ચાર-ચાર ફ્લેટો એમ મળી કુલ ૮૦ ફ્લેટોનું બાંધકામ કરવાનું ચાલુ કરેલ છે. સદરહું ઉપરોક્ત બંને રેસીડેન્સીયલ હાઈરાઈઝ બિલ્ડીંગોની પરિયોજના/પ્રોજેક્ટમાં આવેલ ટાવર-એ તથા ટાવર-બી ના ફ્લોર પ્લાનનું વર્ણન નીચે મુજબ છે.

—:: બેઈઝમેન્ટમાં ::—

ટાવર-એ તથા ટાવર-બી માટે કર્વડ પાર્કિંગ, ચાર સીડી, ચાર લીફ્ટ, બે ફાયર લીફ્ટ, પેસેજ તથા બે રેમ્પનું બાંધકામ કરવામાં આવશે.

—:: ગ્રાઉન્ડ ફ્લોરમાં ::—

ટાવર-એ તથા ટાવર-બી માટે વીઝીટર પાર્કિંગ, ઓપન પાર્કિંગ, ચાર સીડી, ચાર લીફ્ટ, બે ફાયર લીફ્ટ, પેસેજ તથા બે રેમ્પનું બાંધકામ કરવામાં આવશે.

—:: ટાવર-એ માં પહેલા માળથી અઢારમા માળ સુધી દરેક માળે ::—

ટાવર-એ માં લીવીંગ, કિચન/ડાયનીંગ, ચાર બેડરૂમ, ચાર ટોઈલેટ, વોશ, પુલ, બાલ્કની, રેફ્યુજ એરીયા એવા દરેક માળે બે યુનિટ તથા સીડી, લીફ્ટ, ફાયર લીફ્ટ તથા પેસેજનું બાંધકામ કરવામાં આવશે.

—:: ટાવર-એ માં ઓગણીસમા માળે ::—

ટાવર-એ માં ફેમીલી લીવીંગ, કિચન, બેડરૂમ, ટોઈલેટ, વોશ, ઓપન ટેરેસ, રેફ્યુજ એરીયા એવું એક યુનિટ તથા લીવીંગ, કિચન/ડાયનીંગ, બેડરૂમ, ટોઈલેટ, વોશ, પુલ, ઓપન ટેરેસ, રેફ્યુજ એરીયા એવું એક યુનિટ તથા સીડી, લીફ્ટ, ફાયર લીફ્ટ તથા પેસેજનું બાંધકામ કરવામાં આવશે.

... ૩૦ ...

—:: ટાવર—એ નો ટેરેસ ફ્લોર ::—

ટાવર—એ માં લીફ્ટ, ફાયર લીફ્ટ, સીડી તથા પેસેજ તથા ઓપન ટેરેસનું બાંધકામ કરવામાં આવશે.

—:: ટાવર—બી માં પહેલા માળથી ઓગણીસમા માળ સુધી દરેક માળે ::—

ટાવર—બી માં લીવીંગ, કિચન/ડાયનીંગ, ચાર બેડરૂમ, ચાર ટોઈલેટ, વોશ, બાલ્કની, રેફ્યુજ એરીયા એવા દરેક માળે ચાર યુનીટ તથા બે સીડી, ત્રણ લીફ્ટ, એક ફાયર લીફ્ટ તથા પેસેજનું બાંધકામ કરવામાં આવશે.

—:: ટાવર—બી માં વીસમા માળે ::—

ટાવર—બી લીવીંગ, કિચન/ડાયનીંગ, ચાર બેડરૂમ, ચાર ટોઈલેટ, વોશ, ઓપન ટેરેસ, રેફ્યુજ એરીયા એવા દરેક માળે ચાર યુનીટ તથા બે સીડી, ત્રણ લીફ્ટ, એક ફાયર લીફ્ટ તથા પેસેજનું બાંધકામ કરવામાં આવશે.

—:: ટાવર—બી નો ટેરેસ ફ્લોર ::—

ટાવર—બી માં ત્રણ લીફ્ટ, એક ફાયર લીફ્ટ, બે સીડી તથા પેસેજ તથા ઓપન ટેરેસનું બાંધકામ કરવામાં આવશે.

—:: ""એરાઈઝ—૪"" ના નામથી ઓળખાતી બે રેસીડેન્સીયલ હાઈરાઈઝ

બિલ્ડીંગોની યોજના માંહેના ટાવર—એ ની ચતુઃસીમા નીચે મુજબ છે::—

ઉતરે :- માર્જનની જગ્યા ત્યારબાદ વાજડી(ગઢ) ગામની બાઉન્ડ્રી તથા કોમન પ્લોટ ૨+૩ આવેલ છે.

દક્ષીણ :- માર્જનની જગ્યા ત્યારબાદ ૧૮-૦૦ મીટરનો પ્રપોઝડ T.P.S. રોડ આવેલ છે. તે તરફ ગોળાઈ આવેલ છે.

પુર્વ :- માર્જનની જગ્યા ત્યારબાદ ૨૪-૦૦ મીટરનો D.P. રોડ આવેલ છે. તે તરફ ગોળાઈ આવેલ છે.

પશ્ચિમે :- માર્જનની જગ્યા ત્યારબાદ ટાવર—બી આવેલ છે.

—:: "એરાઈઝ-૪" ના નામથી ઓળખાતી બે રેસીડેન્સીયલ હાઈરાઈઝ બિલ્ડીંગોની યોજના માંહેના ટાવર-બી ની ચતુ:સીમા નીચે મુજબ છે::—

ઉતરે :- માર્જનની જગ્યા ત્યારબાદ કોમન પ્લોટ ૨+૩ આવેલ છે.

દક્ષીણે :- માર્જનની જગ્યા ત્યારબાદ ૧૮-૦૦ મીટરનો પ્રપોઝડ T.P.S. રોડ આવેલ છે.

પુર્વ :- માર્જનની જગ્યા ત્યારબાદ ટાવર-એ આવેલ છે.

પશ્ચિમે :- માર્જનની જગ્યા ત્યારબાદ સિંગલ યુનિટ-૧ આવેલ છે.

—:: પરિશિષ્ટ-"૨" (ફ્લેટનો ફ્લોર પ્લાન/વર્ણન) ::—

સદરહું ઉપરોક્ત પરિશિષ્ટ-"૧" માં દર્શાવેલ જમીન ઉપર આવેલ "એરાઈઝ-૪" ના નામથી ઓળખાતી બે રેસીડેન્સીયલ હાઈરાઈઝ બિલ્ડીંગોની યોજના માંહેના ટાવર-એ માં માળે આવેલ ફ્લેટ નં..... કે જેનો કારપેટ એરીયા ચો.મી.આ..... છે. સદરહું ફ્લેટની ચતુ:સીમા નીચે મુજબ છે.

ઉતરે :-

દક્ષીણે :-

પુર્વ :-

પશ્ચિમે :-

—:: પરિશિષ્ટ-"૩" (સહીયારી સુવિધાઓનું વર્ણન) ::—

સદરહું "એરાઈઝ-૪" ના નામથી ઓળખાતી બે રેસીડેન્સીયલ હાઈરાઈઝ બિલ્ડીંગોની યોજનામાં આવેલ ટાવર-એ તથા ટાવર-બી માં આવેલ ફ્લેટ હોલ્ડરો માટેની સહીયારી સુવિધાઓ નીચે મુજબ છે. જેનો ઉપયોગ તમામ ફ્લેટ હોલ્ડરોએ સહીયારી રીતે કરવાનો રહેશે જેની આથી સ્પષ્ટતા કરવામાં આવે છે.

:૧: બેઈઝમેન્ટ ફ્લોરમાં ટાવર-એ તથા ટાવર-બી માટે કર્વડ પાર્કિંગ, ચાર સીડી, ચાર લીફ્ટ, બે ફાયર લીફ્ટ, પેસેજ તથા બે રેમ્પ

:૨: ગ્રાઉન્ડ ફ્લોરમાં ટાવર-એ તથા ટાવર-બી માટે વીઝીટર પાર્કિંગ, ઓપન પાર્કિંગ, ચાર સીડી, ચાર લીફ્ટ, બે ફાયર લીફ્ટ, પેસેજ, બે રેમ્પ તથા બંને બિલ્ડીંગના સચુંકત વપરાશ માટેનો કોમન પ્લોટ

:૩: અન્ડર ગ્રાઉન્ડ તથા ઓવર હેડ વોટર ટેંક.

:૪: ગંદા પાણીના નિકાલની પાઈપ લાઈન, કુંડીઓ અને ગટર.

:૫: બિલ્ડીંગમાં આવેલ કોમન ઇલેક્ટ્રીક લાઈટ ફિટીંગ તથા મીટર.

... ૩૨ ...

- :૬: પાણી ઉપર ચડાવવાનો પંપ, પાણીની પાઈપ લાઈનો, બોરવેલ તથા સબમર્શીબલ પંપ.
- :૭: સમગ્ર બિલ્ડીંગના પાયા, બીમ, કોલમ, સપોર્ટીંગ વોલ, પ્લીન્થ, પેસેજ, બહારની દિવાલ, ડક, ખુલ્લી જગ્યા ફરતી કમ્પાઉન્ડ વોલ વિગેરે.
- :૮: રીસેપ્શન ફોયર, સી.સી.ટી.વી. કેમેરા, એન્ટ્રન્સ ગેઈટ, સીક્યુરીટી કેબીન, જનરેટર, ફાયર ફાઈટીંગ સીસ્ટમ.

—:: પરિશિષ્ટ—"૪" (માલસામાન તથા ફીટીંગ્સની યાદી) ::—

(બિલ્ડીંગમાં વાપરવામાં આવેલ માલસામાનની વિગતો)

ફ્લેટમાં તમામ પ્રકારનો માલ સામાન પ્રમાણભૂત ગુણવત્તા (**Standard**) પ્રમાણેનો ઉપયોગ થશે. જેમાં

- :૧: આર. સી. સી. ફ્રેમસ્ટ્રક્ચર
- :૨: બહારની દિવાલો સેન્ડફેઈસ પ્લાસ્ટર, એક્સ્ટેરીયર કલર સાથે અંદરની દિવાલોમાં રોગા પ્લાસ્ટર પુટ્ટી ફીનીશ.
- :૩: બાલ્કની :- બાલ્કનીમાં રેલીંગ
- :૪: મેઈન ડોર :- પ્લેન ફલશ ડોર
- :૫: બારી :- એલ્યુમીનીયમ સ્લાઈડીંગ બારી
- :૬: ફ્લોરીંગ :- **Standard** કંપનીની વિટ્રીફાઈડ ટાઈલ્સ.
- :૭: રસોડું :- ગ્રેનાઈટ પ્લેટફોર્મ સ્ટેનલેશસ્ટીલ શીક સાથે
- :૮: W.C. :- બાથરૂમ, કીચન તથા વોશ એરીયામાં સીરામીક ગ્લેઝ ટાઈલ્સ લીન્ટલ લેવલ સુધી તથા સારી ગુણવત્તાવાળા સેનેટરીવેર્સ,
- :૯: પ્લમ્બીંગ :- સારી ગુણવત્તાવાળા પાઈપ ફીટીંગ તથા **Standard** કંપનીના નળ ફીટીંગ્સ
- :૧૦: ઇલેક્ટ્રીક :- સારી ગુણવત્તાવાળા ઇલેક્ટ્રીક કોપર વાયર તથા સ્વીચીઝ તથા જરૂરીયાત મુજબના ઇલેક્ટ્રીક પોઈન્ટ સીંગલ ફેશ ઇલેક્ટ્રીક કનેક્શન સાથે
- :૧૧: લીફ્ટ :- સારી ગુણવત્તાવાળી લીફ્ટો

તદઉપરાંત બિલ્ડીંગમાં સામાન્ય સગવડતા માટે પણ પ્રમાણભૂત માલસામાન વાપરવામાં આવશે.

... ૩૩ ...

આ વેચાણ કરાર (કબજા વગર) અમોએ અમારી રાજીખુશીથી, વાંચી, વીચારી, સમજી, જીવ કાયમ રાખી, કોઈપણ જાતના દબાણ વિના, શુદ્ધ બુદ્ધિથી, બીન કેફે, અકકલ હોશિયારીથી તમારા જોગના આ વેચાણ કરારમાં લખેલ શરતો અને ફરજો અને જવાબદારીઓ તમોને સમજાવી લખી આપેલ છે જે આપણે બંને પક્ષકારોને કબુલ મંજૂર અને બંધનકર્તા છે.

રાજકોટ

તા. — — ૨૦૨૨

અત્ર:..... મતુ અત્ર:..... શાખ

----- ૧.....

----- ૨.....

(તેઓ બંને એપ્લાઈડ બીલ્ડર્સ એલએલપી
ભાગીદારી પેઢીના ભાગીદાર દરજ્જે જાતેથી તથા
ભાગીદારી પેઢી વતી તેના ઓથોરાઈઝડ વહીવટકર્તા
ભાગીદાર દરજ્જે)